

eul_wid: bbs-ad

Θέογνις ὁ Μεγαρεύς · Theognis of Megara

Elegies

Ἑλεγείαι

Period: Ἀρχαϊκή Archaic

Dialect: Ἰωνικὴ Ἑλεγειακὴ Ionic Elegiac

Domain: Ἱστορία History

Format: Πεζός Prose

Eleg.1. (t) ΕΛΕΓΕΙΩΝ Α ὦ ἄνα, Λητοῦς υἱέ, Διὸς τέκος, οὔποτε σεῖο λήσομαι ἀρχόμενος οὐδ' ἀποπαυόμενος, ἀλλ' αἰεὶ πρῶτόν τε καὶ ὕστατον ἔν τε μέσοισιν αἰείσω· σὺ δέ μοι κλυθὶ καὶ ἐσθλὰ δίδου.

Eleg.1. (t) Φοῖβε ἄναξ, ὅτε μὲν σε θεὰ τέκε πότνια Λητώ φοῖνικος ῥαδινῆς χερσὶν ἐφαψαμένη ἀθανάτων κάλλιστον ἐπὶ τροχοειδέϊ λίμνῃ, πᾶσα μὲν ἐπλήσθη Δῆλος ἀπειρεσίῃ ὁδμῆς ἀμβροσίης, ἐγέλασσε δὲ Γαῖα πελώρη, γήθησεν δὲ βαθὺς πόντος ἀλὸς πολιῆς.

Eleg.1. (t) Ἄρτεμι θηροφόνῃ, θύγατερ Διός, ἦν Ἀγαμέμνων εἴσαθ', ὅτ' ἐς Τροίην ἔπλεε νηυσὶ θοῆς, εὐχομένω μοι κλυθὶ, κακὰς δ' ἀπὸ κῆρας ἄλλαλκε· σοὶ μὲν τοῦτο, θεά, σμικρόν, ἐμοὶ δὲ μέγα.

Eleg.1. (t) Μοῦσαι καὶ Χάριτες, κοῦραι Διός, αἵ ποτε Κάδμου ἐς γάμον ἐλθοῦσαι καλὸν αἰείσατ' ἔπος, ὅττι καλόν, φίλον ἐστί· τὸ δ' οὐ καλὸν οὐ φίλον ἐστί, τοῦτ' ἔπος ἀθανάτων ἦλθε διὰ στομάτων. Κύρνε, σοφιζομένω μὲν ἐμοὶ σφρηγὶς ἐπικεῖσθω τοῖσδ' ἔπεσιν, λήσει δ' οὔποτε κλεπτόμενα, οὐδέ τις ἀλλάξει κάκιον τοῦσθλοῦ παρεόντος· ὧδε δὲ πᾶς τις ἐρεῖ· Ὁεὺγνιδὸς ἐστὶν ἔπη τοῦ Μεγαρέως· πάντας δὲ κατ' ἀνθρώπους ὀνομαστός· ἀστοῖσιν δ' οὐπὼ πᾶσιν ἀδεῖν δύναμαι· οὐδὲν θαυμαστόν, Πολυπαῖδ' οὐδὲ γὰρ ὁ Ζεὺς οὐθ' ὕων πάντεσς ἀνδάνει οὔτ' ἀνέχων.

Eleg.1. (t) Σοὶ δ' ἐγὼ εὖ φρονέων ὑποθήσομαι, οἷά περ αὐτός, Κύρν', ἀπὸ τῶν ἀγαθῶν παῖς ἔτ' ἐὼν ἔμαθον· πέπνυσο, μῆδ' αἰσχροῖσιν ἐπ' ἔργμασι μῆδ' ἀδίκοισιν τιμὰς μῆδ' ἀρετὰς ἔλκεο μῆδ' ἄφενος. ταῦτα μὲν οὕτως ἴσθι· κακοῖσι δὲ μὴ προσομίλει ἀνδράσιν, ἀλλ' αἰεὶ τῶν ἀγαθῶν ἔχεο· καὶ μετὰ τοῖσιν πῖνε καὶ ἔσθιε, καὶ μετὰ τοῖσιν ἴζε, καὶ ἄνδανε τοῖς, ὧν μεγάλη δύναμις.

Eleg.1. (t) ἐσθλῶν μὲν γὰρ ἅπ' ἐσθλὰ μαθήσεται· ἦν δὲ κακοῖσιν συμμίσγηις, ἀπολεῖς καὶ τὸν ἐόντα νόον. ταῦτα μαθὼν ἀγαθοῖσιν ὁμίλει, καὶ ποτε φήσεις εὖ συμβουλεύειν τοῖσι φίλοις ἐμέ.

Eleg.1. (50) Κύρνε, κύει πόλις ἡδε, δέδοικα δὲ μὴ τέκῃ ἄνδρα εὐθυντήρα κακῆς ὕβριος ἡμετέρης. ἀστοὶ μὲν γὰρ ἔθ' οἶδε σαόφρονες, ἡγεμόνες δὲ τετράφαται πολλὴν εἰς κακότητα πεσεῖν. οὐδεμίαν πω, Κύρν', ἀγαθοὶ πόλιν ὤλεσαν ἄνδρες, ἀλλ' ὅταν ὕβριζεν τοῖσι κακοῖσιν ἄδῃ δῆμόν τε φθείρουσι δίκας τ' ἀδίκοισι διδοῦσιν οἰκείων κερδέων εἵνεκα καὶ κράτεος· ἔλπεο μὴ δηρὸν κείνην πόλιν ἀτρεμέ' ἦσθαι, μῆδ' εἰ νῦν κεῖται πολλῇ ἐν ἡσυχίῃ, εὖτ' ἂν τοῖσι κακοῖσι φίλ' ἀνδράσι ταῦτα γένηται, .

Eleg.1. (50) κέρδεα δημοσίῳ σὺν κακῷ ἐρχόμενα. ἐκ τῶν γὰρ στάσιές τε καὶ ἔμφυλοι φόνοι ἀνδρῶν· μούναρχοι δὲ πόλει μήποτε τῇδε ἄδοι.

- Eleg.1. (50) Κύρνε, πόλις μὲν ἔθ' ἦδε πόλις, λαοὶ δὲ δὴ ἄλλοι, οἳ πρόσθ' οὔτε δίκας ἥιδεσαν οὔτε νόμους, ἀλλ' ἄμφι πλευραῖσι δορὰς αἰγῶν κατέτριβον, ἔξω δ' ὥστ' ἔλαφοι τῆσδ' ἐνέμοντο πόλεος. καὶ νῦν εἰς ἄγαθοί, Πολυπαῖδῃ· οἱ δὲ πρὶν ἐσθλοὶ νῦν δειλοί. τίς κεν ταῦτ' ἀνέχοιτ' ἐσορῶν; ἀλλήλους δ' ἀπατῶσιν ἐπ' ἀλλήλοισι γελῶντες, οὔτε κακῶν γνῶμας εἰδότες οὔτ' ἀγαθῶν.
- Eleg.1. (50) μηδένα τῶνδε φίλον ποιεῦ, Πολυπαῖδῃ, ἀστῶν ἐκ θυμοῦ χρεῖης οὐνεκα μηδεμιῆς· ἀλλὰ δόκει μὲν πᾶσιν ἀπὸ γλώσσης φίλος εἶναι, χρῆμα δὲ συμμείζης μηδενὶ μηδ' ὅτιοῦν σπουδαῖον· γνώσῃ γὰρ οἰζυρῶν φρένας ἀνδρῶν, ὥς σφιν ἐπ' ἔργοισιν πίστις ἔπ' οὐδεμία, ἀλλὰ δόλους ἀπάτας τε πολυπλοκίας τ' ἐφίλησαν οὕτως ὥς ἄνδρες μηκέτι σωιζόμενοι.
- Eleg.1. (50) Μήποτε, Κύρνε, κακῶι πίσυνος βούλευε σὺν ἀνδρί, εὗτ' ἂν σπουδαῖον πρῆγμ' ἐθέλης τελέσαι, ἀλλὰ μετ' ἐσθλὸν ἰὼν βούλευε καὶ πολλὰ μογῆσαι καὶ μακρὴν ποσσίν, Κύρν', ὁδὸν ἐκτελέσαι.
- Eleg.1. (50) Πρῆξιν μηδὲ φίλοισιν ὅλως ἀνακοινέο πᾶσιν· παῦροί τοι πολλῶν πιστὸν ἔχουσι νόον.
- Eleg.1. (50) Παύροισιν πίσυνος μεγάλ' ἀνδράσιν ἔργ' ἐπιχείρει, μή ποτ' ἀνήκεστον, Κύρνε, λάβῃς ἀνίην.
- Eleg.1. (50) Πιστὸς ἀνὴρ χρυσοῦ τε καὶ ἀργύρου ἀντερύσασθαι ἄξιος ἐν χαλεπῇ, Κύρνε, διχοστασίη.
- Eleg.1. (50) Παύρους εὐρήσεις, Πολυπαῖδῃ, ἀνδρας ἐταῖρους πιστοὺς ἐν χαλεποῖς πρήγμασι γινομένους, οἵτινες ἂν τολμῶιεν ὁμόφρονα θυμὸν ἔχοντες ἴσον τῶν ἀγαθῶν τῶν τε κακῶν μετέχειν.
- Eleg.1. (50) Τούτους οὐ χ' εὐροῖς διζήμενος οὐδ' ἐπὶ πάντας ἀνθρώπους, οὓς ναῦς μὴ μία πάντας ἄγοι, οἷσιν ἐπὶ γλώσσει τε καὶ ὀφθαλμοῖσιν ἔπεστιν αἰδώς, οὐδ' αἰσχρὸν χρῆμ' ἔπι κέρδος ἄγει.
- Eleg.1. (50) Μὴ μ' ἔπεσιν μὲν στέργε, νόον δ' ἔχε καὶ φρένας ἄλλῃ, εἴ με φιλεῖς καὶ σοι πιστὸς ἔνεστι νόος. ἦ με φίλει καθαρὸν θέμενος νόον, ἦ μ' ἀποειπὼν ἔχθαιρ' ἀμπαδίην νεῖκος ἀειράμενος. ὃς δὲ μιῇ γλώσσῃ δίχ' ἔχει νόον, οὗτος ἐταῖρος δεινός, Κύρν', ἐχθρὸς βέλτερος ἢ φίλος ὢν.
- Eleg.1. (100) Ἄν τις ἐπαινῇ σε τόσον χρόνον ὅσον ὀρώϊης, νοσφισθεὶς δ' ἄλλην γλῶσσαν ἱήσι κακὴν, τοιοῦτός τοι ἐταῖρος ἀνὴρ φίλος οὐ τι μάλ' ἐσθλός, ὃς κ' εἴπη γλῶσσῃ λῶια, φρονῇ δ' ἕτερα. ἀλλ' εἴη τοιοῦτος ἐμοὶ φίλος, ὃς τὸν ἐταῖρον γινώσκων ὀργὴν καὶ βαρὺν ὄντα φέρει ἀντὶ κασιγνήτου. σὺ δέ μοι, φίλε, ταῦτ' ἐνὶ θυμῷ.
- Eleg.1. (100) φράζεο, καὶ ποτέ μου μνήσῃ ἐξοπίσω.
- Eleg.1. (100) Μηδεὶς ζ' ἀνθρώπων πείσῃ κακὸν ἄνδρα φιλῆσαι, Κύρνε· τί δ' ἔστ' ὄφελος δειλὸς ἀνὴρ φίλος ὢν; οὔτ' ἂν ζ' ἐκ χαλεποῦ πόνου ρύσαιτο καὶ ἄτης, οὔτε κεν ἐσθλὸν ἔχων τοῦ μεταδοῦν ἐθέλοι.
- Eleg.1. (100) Δειλοὺς εὖ ἔρδοντι ματαιοτάτῃ χάρις ἐστίν· ἴσον καὶ σπεῖρῃ πόντον ἄλως πολιῆς. οὔτε γὰρ ἂν πόντον σπεῖρων βαθὺ λήιον ἀμῶις, οὔτε κακοὺς εὖ δρῶν εὖ πάλιν ἀντιλάβοις· ἅπληστον γὰρ ἔχουσι κακοὶ νόον· ἦν δ' ἐν ἀμάρτηις, τῶν πρόσθεν πάντων ἐκκέχυται φιλότης· οἱ δ' ἀγαθοὶ τὸ μέγιστον ἐπαυρίσκουσι παθόντες, μνήμα δ' ἔχουσ' ἀγαθῶν καὶ χάριν ἐξοπίσω.
- Eleg.1. (100) Μήποτε τὸν κακὸν ἄνδρα φίλον ποιεῖσθαι ἐταῖρον, ἀλλ' αἰεὶ φεύγειν ὥστε κακὸν λιμένα.
- Eleg.1. (100) Πολλοὶ τοι πόσιος καὶ βρώσιός εἰσιν ἐταῖροι, ἐν δὲ σπουδαίῳ πρήγματι παυρότεροι.
- Eleg.1. (100) Κιβδήλου δ' ἀνδρὸς γινῶναι χαλεπώτερον οὐδέν, Κύρν', οὐδ' εὐλαβίης ἐστὶ περὶ πλέονος.
- Eleg.1. (100) Χρυσοῦ κιβδήλοιο καὶ ἀργύρου ἀνσχετὸς ἄτη, Κύρνε, καὶ ἐξευρεῖν ράϊδιον ἀνδρὶ σοφῷ. εἰ δὲ φίλου νόος ἀνδρὸς ἐνὶ στήθεσσι λελήθη ψυδρὸς ἑών, δόλιον δ' ἐν φρεσὶν ἦτορ ἔχη, τοῦτο θεὸς κιβδηλότατον ποίησε βροτοῖσιν, καὶ γινῶναι πάντων τοῦτ' ἀνιηρότατον.
- Eleg.1. (100) οὐδὲ γὰρ εἰδείης ἀνδρὸς νόον οὐδὲ γυναικός, πρὶν πειρηθείης ὥσπερ ὑποζυγίου, οὐδέ κεν εἰκάσσαις ὥσπερ ποτ' ἐς ὠριον ἐλθῶν· πολλάκι γὰρ γνῶμην ἐξαπατῶς ἰδέαι.
- Eleg.1. (100) Μῆτ' ἀρετὴν εὖχου, Πολυπαῖδῃ, ἔξοχος εἶναι μῆτ' ἄφενος μοῦνον δ' ἀνδρὶ γένοιτο τύχη.
- Eleg.1. (100) Οὐδὲν ἐν ἀνθρώποισι πατρὸς καὶ μητρὸς ἄμεινον ἔπλετο, οἷς' ὁσίη, Κύρνε, μέμηλε δίκη.
- Eleg.1. (100)

Οὐδείς, Κύρν', ἄτης καὶ κέρδεος αἴτιος αὐτός, ἀλλὰ θεοὶ τούτων δώτορες ἀμφοτέρων· οὐδέ τις ἀνθρώπων ἐργάζεται ἐν φρεσὶν εἰδώς, ἐς τέλος εἴτ' ἀγαθὸν γίνεται εἴτε κακόν. πολλάκι γὰρ δοκέων θήσιν κακὸν ἐσθλὸν ἔθηκεν, καὶ τε δοκῶν θήσιν ἐσθλὸν ἔθηκε κακόν. οὐδέ τωι ἀνθρώπων παραγίνεται, ὅσα θέλησιν· ἴσχει γὰρ χαλεπῆς πείρατ' ἀμηχανίης. ἄνθρωποι δὲ μάταια νομίζομεν εἰδότες οὐδέν· θεοὶ δὲ κατὰ σφέτερον πάντα τελοῦσι νόον.

Eleg.1. (100) Οὐδείς πω ξεῖνον, Πολυπαῖδη, ἐξαπατήσας οὐδ' ἱκέτην θνητῶν ἀθανάτους ἔλαθεν.

Eleg.1. (100) Βούλεο δ' εὐσεβέων ὀλίγοις σὺν χρήμασιν οἰκεῖν ἢ πλουτεῖν ἀδίκως χρήματα πασάμενος. ἐν δὲ δικαιοσύνῃ συλλήβδην πᾶς ἄρετή 'στι, πᾶς δέ τ' ἀνὴρ ἀγαθός, Κύρνε, δίκαιος ἐών.

Eleg.1. (150) Χρήματα μὲν δαίμων καὶ παγκάκωι ἀνδρὶ δίδωσιν, .

Eleg.1. (150) Κύρν'· ἀρετῆς δ' ὀλίγοις ἀνδράσι μοῖρ' ἔπεται.

Eleg.1. (150) Ὑβριν, Κύρνε, θεὸς πρῶτον κακῶι ὥπασεν ἀνδρὶ, οὗ μέλλει χώρην μηδεμίην θέμεναι.

Eleg.1. (150) Τίτκει τοι κόρος ὕβριν, ὅταν κακῶι ὄλβος ἔπηται ἀνθρώπῳ καὶ ὅτῳ μὴ νόος ἄρτιος ᾖ.

Eleg.1. (150) Μήποτε τοι πενίην θυμοφθόρον ἀνδρὶ χολωθείς μὴδ' ἀχρημοσύνην οὐλομένην πρόφερε· Ζεὺς γὰρ τοι τὸ τάλαντον ἐπιρρέπει ἄλλοτε ἄλλωι, ἄλλοτε μὲν πλουτεῖν, ἄλλοτε μὴδὲν ἔχειν.

Eleg.1. (150) Μήποτε, Κύρν', ἀγορᾶσθαι ἔπος μέγα· οἶδε γὰρ οὐδείς ἀνθρώπων ὅ τι νῦν χῆμέρη ἀνδρὶ τελεῖ.

Eleg.1. (150) Πολλοὶ τοι χρῶνται δειλαῖς φρεσὶ, δαίμονι δ' ἐσθλῶι, οἷς τὸ κακὸν δοκέον γίνεται εἰς ἀγαθόν. εἰσὶν δ' οἱ βουλῇ τ' ἀγαθῇ καὶ δαίμονι δειλῶι μοχθίζουσι, τέλος δ' ἔργμασιν οὐχ ἔπεται.

Eleg.1. (150) Οὐδείς ἀνθρώπων οὐτ' ὄλβιος οὔτε πενιχρός οὔτε κακὸς νόσφιν δαίμονος οὐτ' ἀγαθός.

Eleg.1. (150) Ἀλλ' ἄλλωι κακόν ἐστι, τὸ δ' ἀτρεκές ὄλβιος οὐδείς ἀνθρώπων ὁπόσους ἥλιος καθορᾷ.

Eleg.1. (150) Ὀν δὲ θεοὶ τιμῶσιν, ὁ καὶ μωμεύμενος αἰνεῖ· ἀνδρὸς δὲ σπουδὴ γίνεται οὐδεμίᾳ.

Eleg.1. (150) Θεοῖς εὖχου, θεοῖς οἷσιν ἔπι κράτος· οὗτοι ἄτερ θεῶν γίνεται ἀνθρώποις· οὐτ' ἀγάθ' οὔτε κακά.

Eleg.1. (150) Ἄνδρ' ἀγαθὸν πενίῃ πάντων δάμνησι μάλιστα, καὶ γήρως πολιοῦ, Κύρνε, καὶ ἡπιάλου.

Eleg.1. (150) Ἦν δὴ χρή φεύγοντα καὶ ἐς βαθυκῆτα πόντον ῥιπτεῖν καὶ πετρέων, Κύρνε, κατ' ἡλιβάτων. καὶ γὰρ ἀνὴρ πενίῃ δεδμημένος οὔτε τι εἰπεῖν οὔθ' ἔρξαι δύναται, γλῶσσα δὲ οἱ δέδεται. χρή γὰρ ὁμῶς ἐπὶ γῆν τε καὶ εὐρέα νῶτα θαλάσσης διζῆσθαι χαλεπῆς, Κύρνε, λύσιν πενίης. τεθνάμεναι, φίλε Κύρνε, πενιχρῶι βέλτερον ἀνδρὶ ἢ ζῶειν χαλεπῇ τειρόμενον πενίῃ.

Eleg.1. (150) Κριοὺς μὲν καὶ ὄνους διζήμεθα, Κύρνε, καὶ ἵππους εὐγενέας, καὶ τις βούλεται ἐξ ἀγαθῶν βήσεσθαι· γῆμαι δὲ κακὴν κακοῦ οὐ μελεδαίνει ἐσθλὸς ἀνὴρ, ἦν οἱ χρήματα πολλὰ διδῶι, οὐδὲ γυνὴ κακοῦ ἀνδρὸς ἀναίνεται εἶναι ἄκοιτις πλουσίου, ἀλλ' ἀφνεὸν βούλεται ἀντ' ἀγαθοῦ. χρήματα μὲν τιμῶσι καὶ ἐκ κακοῦ ἐσθλὸς ἔγημε καὶ κακὸς ἐξ ἀγαθοῦ· πλοῦτος ἔμειξε γένος. οὕτω μὴ θαύμαζε γένος, Πολυπαῖδη, ἀστῶν μαυροῦσθαι· σὺν γὰρ μίσγεται ἐσθλὰ κακοῖς.

Eleg.1. (150) Αὐτός τοι ταύτην εἰδὼς κακόπατριν ἐοῦσαν εἰς οἴκους ἄγεται χρήμασι πειθόμενος εὐδοξος κακόδοξον, ἐπεὶ κρατερὴ μιν ἀνάγκη ἐντύνει, ἥτ' ἀνδρὸς τλήμονα θῆκε νόον.

Eleg.1. (200) Χρῆμα δ' ὃ μὲν Διόθεν καὶ σὺν δίκῃ ἀνδρὶ γένηται καὶ καθαρῶς, αἰεὶ παρμόνιμον τελέθει. εἰ δ' ἀδίκως παρὰ καιρὸν ἀνὴρ φιλοκερδεῖ θυμῶι .

Eleg.1. (200) κτήσεται, εἴθ' ὄρκῳ παρ τὸ δίκαιον ἐλὼν, αὐτίκα μὲν τι φέρειν κέρδος δοκεῖ, ἐς δὲ τελευτὴν αὐθις ἔγεντο κακόν, θεῶν δ' ὑπερέσχε νόος. ἀλλὰ τὰδ' ἀνθρώπων ἀπαταῖ νόον· οὐ γὰρ ἔτ' αὐτῶς τίνονται μάκαρες πρήγματος ἀμπλακίας· ἀλλ' ὁ μὲν αὐτὸς ἔτεισε κακὸν χρέος οὐδὲ φίλοισιν ἄτην ἐξοπίσω παισὶν ἐπεκρέμασεν· ἄλλον δ' οὐ κατέμαρψε δίκη· θάνατος γὰρ ἀναιδὴς πρόσθεν ἐπὶ βλεφάροις ἔζετο κῆρα φέρων.

Eleg.1. (200) Οὐδείς τοι φεύγοντι φίλος καὶ πιστὸς ἐταῖρος τῆς δὲ φυγῆς ἐστὶν τοῦτ' ἀνιηρότερον.

Eleg.1. (200)

Οἶνόν τοι πίνειν πουλὺν κακόν· ἦν δέ τις αὐτόν πίνει ἐπισταμένως, οὐ κακός, ἀλλ' ἀγαθός.

Eleg.1. (200) Θυμέ, φίλους κατὰ πάντας ἐπίστρεφε ποικίλον ἦθος, ὀργὴν συμμίσγων ἦντιν' ἕκαστος ἔχει·
πουλύπου ὀργὴν ἴσχε πολυπλόκου, ὅς ποτὶ πέτρῃ, τῇ προσομιλήσῃ, τοῖος ἰδεῖν ἐφάνη. νῦν
μὲν τῇδ' ἐφέπου, τοτὲ δ' ἄλλοιός χροῖα γίνου. κρέσσω τοι σοφίῃ γίνεται ἀτροπίης.

Eleg.1. (200) Μηδὲν ἄγαν ἄσχαλλε ταρασσομένων πολιτῶν, Κύρνε, μέσῃ δ' ἔρχεαι τὴν ὁδὸν ὥσπερ ἐγώ.

Eleg.1. (200) Ὅστις τοι δοκεῖ τὸν πλησίον ἴδμεναι οὐδέν, ἀλλ' αὐτὸς μοῦνος ποικίλα δῆνε' ἔχειν, κεῖνός γ'
ἄφρων ἐστὶ, νόου βεβλαμμένος ἐσθλοῦ· ἴσως γὰρ πάντες ποικίλ' ἐπιστάμεθα· ἀλλ' ὁ μὲν οὐκ
ἐθέλει κακοκερδεῖσιν ἔπεσθαι, τῷ δὲ δολοπλοκίαι μᾶλλον ἄπιστοι ἄδον.

Eleg.1. (200) Ἰπλούτου δ' οὐδὲν τέρμα πεφασμένον ἀνθρώποισιν· οἱ γὰρ νῦν ἡμῶν πλεῖστον ἔχουσι βίον,
διπλάσιον σπεύδουσι. τίς ἂν κορέσειεν ἅπαντας; χρήματά τοι θνητοῖς γίνεται ἀφροσύνη, ἃτ' ἡ
ἐξ αὐτῆς ἀναφαίνεται, ἦν ὅποτε Ζεὺς πέμψῃ τειρομένοις, ἄλλοτε ἄλλος ἔχει. Ἀκρόπολις καὶ
πύργος ἐὼν κενεόφρονι δῆμῳ, Κύρν', ὀλίγης τιμῆς ἔμμορεν ἐσθλὸς ἀνὴρ.

Eleg.1. (200) Οὐδὲν ἐπιπρέπει ἡμῖν ἅτ' ἀνδράσι σωιζόμενοισιν, ἀλλ' ὥς πάγχυ πόλει, Κύρνε, ἀλωσομένη.

Eleg.1. (250) Σοὶ μὲν ἐγὼ πτέρ' ἔδωκα, σὺν οἷς ἐπ' ἀπείρονα πόντον πωτήσῃ, κατὰ γῆν πᾶσαν ἀειρόμενος
ῥῆϊδίως θοίνῃς δὲ καὶ εἰλαπίνῃσι παρέσση· ἐν πάσαις πολλῶν κείμενος ἐν στόμασιν, καὶ σε
σὺν αὐλίσκοις λιγυφθόγοις νέοι ἄνδρες εὐκόσμως ἔρατοί καλά τε καὶ λιγέα ἄισονται. καὶ
ὅταν δνοφερῆς ὑπὸ κεύθεσι γαίης βῆς πολυκωκύτους εἰς Αἶδαο δόμους, οὐδέ ποτ' οὐδὲ θανῶν
ἀπολεῖς κλέος, ἀλλὰ μελήσεις ἄφθιτον ἀνθρώποις· αἰὲν ἔχων ὄνομα, Κύρνε, καθ' Ἑλλάδα γῆν
στρωφόμενος, ἡδ' ἀνὰ νήσους ἰχθυόεντα περὶ πόντον ἐπ' ἀτρύγετον, οὐχ ἵππων νώτοισιν
ἐφήμενος· ἀλλὰ σε πέμψει.

Eleg.1. (250) ἀγλαὰ Μουσάων δῶρα ἰοστεφάνων. πᾶσι δ', ὅσοις μέμηλε, καὶ ἐσσομένοισιν αἰοιδὴ ἔσση
ὁμῶς, ὅφρ' ἂν γῇ τε καὶ ἥλιος. αὐτὰρ ἐγὼν ὀλίγης παρὰ σεῦ οὐ τυγχάνω αἰδοῦς, ἀλλ' ὥσπερ
μικρὸν παῖδα λόγοις μ' ἀπατᾷς.

Eleg.1. (250) Κάλλιστον τὸ δικαιοτάτον· λῶιστον δ' ὑγιαίνειν· πρᾶγμα δὲ τερπνότατον, τοῦ τις ἐραῖ, τὸ
τυχεῖν.

Eleg.1. (250) Ἴππος ἐγὼ καλὴ καὶ ἀεθλίῃ, ἀλλὰ κάκιστον ἄνδρα φέρω, καί μοι τοῦτ' ἀνιηρότατον. πολλάκι
δ' ἡμέλλησα διαρρήξασα χαλινὸν φεύγεν ἀπωσαμένη τὸν κακὸν ἡνίοχον.

Eleg.1. (250) Οὐ μοι πίνεται οἶνος, ἐπεὶ παρὰ παιδὶ τερείνῃ ἄλλος ἀνὴρ κατέχει πολλὸν ἐμοῦ κακίων.
ψυχρόν μοι παρὰ τῇδε φίλοι πίνουσι τοκῆς, ὥσθ' ἅμα θ' ὑδρεύει καί με γοῶσα φέρει, ἔνθα
μέσῃ περὶ παῖδα λαβὼν ἀγκῶν' ἐφίλησα δειρὴν, ἡ δὲ τέρεν φθέγγετ' ἀπὸ στόματος.

Eleg.1. (250) Γνωτὴ τοι πενή γε καὶ ἄλλοτρίῃ περ ἐοῦσα· οὔτε γὰρ εἰς ἀγορὴν ἔρχεται οὔτε δίκας πάντῃ γὰρ
τοῦλασσον ἔχει, πάντῃ δ' ἐπίμυκτος, πάντῃ δ' ἐχθρὴ ὁμῶς γίνεται, ἔνθα περ ἦ.

Eleg.1. (250) Ἴσως τοι τὰ μὲν ἄλλα θεοὶ θνητοῖς ἀνθρώποις γῆράς τ' οὐλόμενον καὶ νεότητ' ἔδωσαν. τῶν
πάντων δὲ κάκιστον ἐν ἀνθρώποις—θανάτου τε καὶ πασέων νούσων ἐστὶ πονηρότατον—
παῖδας ἐπεὶ θρέψαιο καὶ ἄρμενα πάντα παράσχοις, χρήματα δ' ἐγκαταθῆς πόλλ' ἀνιηρὰ παθῶν,
τὸν πατέρ' ἐχθαίρουσι, καταρῶνται δ' ἀπολέσθαι καὶ στυγέουσ' ὥσπερ πτωχὸν ἐσερχόμενον.

Eleg.1. (250) Εἰκὸς τὸν κακὸν ἄνδρα κακῶς τὰ δίκαια νομίζειν, μηδεμίαν κατόπισθ' ἀζόμενον νέμεσιν·
δειλῶ γάρ τ' ἀπάλαμνα βροτῶι πάρα πόλλ' ἀνελέσθαι παρ ποδός, ἡγεῖσθαι θ' ὥς καλὰ πάντα
τιθεῖ.

Eleg.1. (250) Ἀστῶν μηδενὶ πιστὸς ἐὼν πόδα τῶνδε πρόβαινε μήθ' ὄρκῳ πίσυνος μήτε φιλημοσύνῃ, μηδ' εἰ
Ζῆν' ἐθέλῃ παρέχειν βασιλῆα μέγιστον ἔγγυον ἀθανάτων πιστὰ τιθεῖν ἐθέλων. ἐν γάρ τοι
πόλει ὧδε κακοψόγῳ ἀνδάνει οὐδέν· † ὠσδετοσσωσαιεῖ † πολλοὶ ἀνολβότεροι.

Eleg.1. (250)

Νῦν δὲ τὰ τῶν ἀγαθῶν κακὰ γίνεται ἐσθλὰ κακοῖσιν ἀνδρῶν· ἡγέονται δ' ἐκτραπέλοισι νόμοις· αἰδῶς μὲν γὰρ ὄλωλεν, ἀναιδείῃ δὲ καὶ ὕβρις νικήσασα δίκην γῆν κατὰ πᾶσαν ἔχει.

Eleg.1. (250) Οὐδὲ λέων αἰεὶ κρέα δαίνυται, ἀλλὰ μιν ἔμπης καὶ κρατερόν περ ἐόνθ' αἰρεῖ ἀμηχανίη.

Eleg.1. (250) Κωτίλῳ ἀνθρώπῳ σιγᾶν χαλεπώτατον ἄχθος, φθεγγόμενος δ' ἀδαῆς οἷσι παρῇ μελετᾷ, ἐχθαίρουσι δὲ πάντες ἀναγκαίῃ δ' ἐπίμειξις ἀνδρὸς τοιούτου συμποσίῳ τελέθει.

Eleg.1. (300) Οὐδεὶς λῆι φίλος εἶναι, ἐπὴν κακὸν ἀνδρὶ γένηται, .

Eleg.1. (300) οὐδ' ὦι κ' ἐκ γαστρος, Κύρνε, μιᾶς γεγόνῃ.

Eleg.1. (300) Πικρὸς καὶ γλυκὺς ἴσθι καὶ ἀρπαλέος καὶ ἀπηνῆς λάτρισι καὶ δμῶσιν γείτοσί τ' ἀγχιθύροις.

Eleg.1. (300) Οὐ χρὴ κιγκλίζειν ἀγαθὸν βίον, ἀλλ' ἀτρεμίζειν, τὸν δὲ κακὸν κινεῖν, ἔστ' ἂν ἐς ὀρθὰ λάβῃς.

Eleg.1. (300) Τοὶ κακοὶ οὐ πάντες κακοὶ ἐκ γαστρος γεγόνασιν, ἀλλ' ἄνδρεςσι κακοῖς συνθέμενοι φιλήν ἔργα τε δεῖλ' ἔμαθον καὶ ἔπη δύσφημα καὶ ὕβριν ἐλπόμενοι κείνους πάντα λέγειν ἔτυμα.

Eleg.1. (300) Ἐν μὲν συσσίτοισιν ἀνὴρ πεπνυμένος εἶναι. — πάντα δὲ μιν λήθειν ὥς ἀπεόντα δοκεῖ. εἰς δὲ φέροι τὰ γελοῖα—θύρηφιν καρτερὸς εἶη— γινώσκων ὀργὴν ἦντιν' ἕκαστος ἔχει. ἐν μὲν μαινομένοις μάλα μαίνομαι, ἐν δὲ δικαίοις πάντων ἀνθρώπων εἰμὶ δικαιοτάτος.

Eleg.1. (300) Πολλοὶ τοι πλουτοῦσι κακοί, ἀγαθοὶ δὲ πένονται, ἀλλ' ἡμεῖς τούτοις' οὐ διαμειψόμεθα τῆς ἀρετῆς τὸν πλοῦτον, ἐπεὶ τὸ μὲν ἔμπεδον αἰεὶ, χρήματα δ' ἀνθρώπων ἄλλοτε ἄλλος ἔχει. ' Κύρν', ἀγαθὸς μὲν ἀνὴρ γνώμην ἔχει ἔμπεδον αἰεὶ, τολμᾷ δ' ἐν τε κακοῖς κείμενος ἐν τ' ἀγαθοῖς. εἰ δὲ θεὸς κακῶι ἀνδρὶ βίον καὶ πλοῦτον ὀπάσσει, ἀφραίνων κακίην οὐ δύναται κατέχειν.

Eleg.1. (300) Μῆποτ' ἐπὶ σμικρᾷ προφάσει φίλον ἀνδρ' ἀπολέσσαι πειθόμενος χαλεπῇ, Κύρνε, διαβολίῃ.

Eleg.1. (300) εἴ τις ἀμαρτωλῆσι φίλων ἐπὶ παντὶ χολῶιτο, οὔποτ' ἂν ἀλλήλοισ' ἄρθμοι οὐδὲ φίλοι εἶεν· ἀμαρτωλαὶ γὰρ ἐν ἀνθρώποισιν ἔπονται θνητοῖς, Κύρνε· θεοὶ δ' οὐκ ἐθέλουσι φέρειν.

Eleg.1. (300) Καὶ βραδὺς εὐβουλος εἶλεν ταχὺν ἀνδρα διώκων, Κύρνε, σὺν εὐθείῃ θεῶν δίκῃ ἀθανάτων.

Eleg.1. (300) Ἡσυχος ὥσπερ ἐγὼ μέσσην ὁδὸν ἔρχεο ποσσίν, μηδ' ἐτέροισι διδούς, Κύρνε, τὰ τῶν ἐτέρων.

Eleg.1. (300) Οὐκ ἔστιν φεύγοντι φίλος καὶ πιστὸς ἐταῖρος· τῆς δὲ φυγῆς ἔστιν τοῦτ' ἀνιηρότατον.

Eleg.1. (300) μῆποτε φεύγοντ' ἀνδρα ἐπ' ἐλπίδι, Κύρνε, φιλήσῃς· οὐδὲ γὰρ οἴκαδε βὰς γίνεται αὐτὸς ἔτι.

Eleg.1. (300) Μῆδὲν ἄγαν σπεύδειν· πάντων μὲς' ἄριστα· καὶ οὕτως, Κύρν', ἔξεις ἀρετὴν, ἦντε λαβεῖν χαλεπόν.

Eleg.1. (300) Ζεὺς μοι τῶν τε φίλων δοίῃ τίσιν, οἳ με φιλεῦσιν, τῶν τ' ἐχθρῶν μεῖζον, Κύρνε, δυνησόμενον. χούτως ἂν δοκέοιμι μετ' ἀνθρώπων θεὸς εἶναι, εἴ μ' ἀποτεισάμενον μοῖρα κίχῃ θανάτου.

Eleg.1. (300) Ἀλλὰ, Ζεῦ, τέλεσόν μοι, Ὀλύμπιε, καίριον εὐχήν· δὸς δέ μοι ἀντὶ κακῶν καὶ τι παθεῖν ἀγαθόν. τεθναῖν δ', εἰ μὴ τι κακῶν ἄμπαυμα μεριμνέων εὐροίμην, δοίην δ' ἀντ' ἀνιῶν ἀνίας.

Eleg.1. (350) αἴσα γὰρ οὕτως ἐστί. τίσις δ' οὐ φαίνεται ἡμῖν ἀνδρῶν, οἳ τὰμὰ χρήματ' ἔχουσι βίῃ συλήσαντες· ἐγὼ δὲ κύων ἐπέρησα χαράδρην χειμάρρῳ ποταμῶι πάντ' ἀποσεισάμενος· τῶν εἴη μέλαν αἷμα πιεῖν· ἐπὶ τ' ἐσθλὸς ὄροιτο .

Eleg.1. (350) δαίμων, ὃς κατ' ἐμὸν νοῦν τελέσειε τάδε.

Eleg.1. (350) Ἄ δειλὴ πενίη, τί μένεις προλιποῦσα παρ' ἄλλον ἀνδρ' ἰέναι; μὴ ὦν δὴν οὐκ ἐθέλοντα φίλει· ἀλλ' ἴθι καὶ δόμον ἄλλον ἐποίχεο, μηδὲ μεθ' ἡμέων αἰεὶ δυστήνου τοῦδε βίου μέτεχε.

Eleg.1. (350) Τόλμα, Κύρνε, κακοῖσιν, ἐπεὶ κάσθλοῖσιν ἔχαιρες, εὐτέ σε καὶ τούτων μοῖρ' ἐπέβαλλεν ἔχειν. ὥς δὲ περ ἐξ ἀγαθῶν ἔλαβες κακόν, ὥς δὲ καὶ αὐθις ἐκδῦναι πειρῶ θεοῖσιν ἐπευχόμενος. μηδὲ λίην ἐπιφαίνει· κακὸν δέ τε, Κύρν', ἐπιφαίνειν.

- Eleg.1. (350) παύρους κηδεμόνας σῆς κακότητος ἔχεις.
- Eleg.1. (350) Ἄνδρός τοι κραδίη μινύθει μέγα πῆμα παθόντος, Κύρν'· ἀποτεινυμένου δ' αὔξεται ἐξοπίσω.
- Eleg.1. (350) Εὖ κώτιλλε τὸν ἐχθρόν· ὅταν δ' ὑποχείριος ἔλθῃ, τεῖσαί νιν πρόφασιν μηδεμίαν θέμενος.
- Eleg.1. (350) Ἴσχε νόωι, γλώσσης δὲ τὸ μείλιχον αἶεν ἐπέστω δειλῶν τοι τελέθει καρδίη ὀξυτέρῃ.
- Eleg.1. (350) Οὐ δύναμαι γινῶναι νόον ἀστῶν ὄντιν' ἔχουσιν· οὔτε γὰρ εὖ ἔρδων ἀνδάνω οὔτε κακῶς·
μωμεῦνται δέ με πολλοί, ὁμῶς κακοὶ ἡδὲ καὶ ἐσθλοὶ· μιμεῖσθαι δ' οὐδεὶς τῶν ἀσόφων δύναται.
- Eleg.1. (350) Μή μ' ἀέκοντα βίῃι κεντῶν ὑπ' ἄμαξαν ἔλαυνε εἰς φιλότητα λίην, Κύρνε, προσελκόμενος.
- Eleg.1. (350) Ζεῦ φίλε, θαυμάζω σε· σὺ γὰρ πάντεσσιν ἀνάσσεις τιμὴν αὐτὸς ἔχων καὶ μεγάλην δύναμιν·
ἀνθρώπων δ' εὖ οἶσθα νόον καὶ θυμὸν ἐκάστου· σὸν δὲ κράτος πάντων ἔσθ' ὑπάτον, βασιλεῦ.
πῶς δὴ σευ, Κρονίδη, τολμᾷ νόος ἄνδρας ἀλιτρούς ἐν ταυτῇ μοίρῃι τόν τε δίκαιον ἔχειν, ἢν τ'
ἐπὶ σωφροσύνην τρεφθῇ νόος ἢν τε πρὸς ὕβριν ἀνθρώπων ἀδίκους ἔργμασι πειθομένων; οὐδέ
τι κεκριμένον πρὸς δαίμονός ἐστι βροτοῖσιν, οὐδ' ὁδὸν ἦντιν' ἰὼν ἀθανάτοισιν ἄδοι. ἔμπης δ'
ὄλβον ἔχουσιν ἀπήμονα· τοὶ δ' ἀπὸ δειλῶν ἔργων ἴσχοντες θυμὸν ὅμως πενίην μητέρ'
ἀμηχανίης ἔλαβον τὰ δίκαια φιλεῦντες, ἢτ' ἀνδρῶν παράγει θυμὸν ἐς ἀμπλακίην βλάπτους ἐν
στήθεσσι φρένας κρατερῆς ὑπ' ἀνάγκης· τολμᾷ δ' οὐκ ἐθέλων αἴσχεα πολλὰ φέρειν
χρημοσύνηι εἴκων, ἢ δὴ κακὰ πολλὰ διδάσκει, ψεύδεά τ' ἐξαπάτας τ' οὐλομένας τ' ἔριδας,
ἄνδρα καὶ οὐκ ἐθέλοντα· κακὸν δέ οἱ οὐδὲν ἔοικεν· ἢ γὰρ καὶ χαλεπὴν τίκει ἀμηχανίην.
- Eleg.1. (400) Ἐν πενίῃ δ' ὅ τε δειλὸς ἀνὴρ ὅ τε πολλὸν ἀμείνων φαίνεται, εὗτ' ἂν δὴ χρημοσύνη κατέχη·
τοῦ μὲν γὰρ τὰ δίκαια φρονεῖ νόος, οὔτε περ αἰεὶ ἰθεῖα γνώμη στήθεσιν ἐμπεφύη· τοῦ δ' αὖτ'
οὔτε κακοῖς ἔπεται νόος οὔτ' ἀγαθοῖσιν. τὸν δ' ἀγαθὸν τολμᾶν χρή τά τε καὶ τὰ φέρειν,
αἰδεῖσθαι δὲ φίλους φεύγειν τ' ὀλεσήνορας ὅρκους, .
- Eleg.1. (400) ἐντράπελ' ἀθανάτων μῆνιν ἀλευάμενον.
- Eleg.1. (400) Μηδὲν ἄγαν σπεύδειν· καιρὸς δ' ἐπὶ πᾶσιν ἄριστος ἔργμασιν ἀνθρώπων· πολλάκι δ' εἰς ἀρετὴν
σπεύδει ἀνὴρ κέρδος διζήμενος, ὄντινα δαίμων πρόφρων εἰς μεγάλην ἀμπλακίην παράγει, καὶ
οἱ ἔθηκε δοκεῖν, ἃ μὲν ἦι κακά, ταῦτ' ἀγάθ' εἶναι εὐμαρέως, ἃ δ' ἂν ἦι χρήσιμα, ταῦτα κακά.
- Eleg.1. (400) Φίλτατος ὢν ἡμαρτες· ἐγὼ δέ σοι αἴτιος οὐδέν, ἀλλ' αὐτὸς γνώμης οὐκ ἀγαθῆς ἔτυχες.
- Eleg.1. (400) Οὐδένα θησαυρὸν παισὶν καταθήσει ἀμείνω αἰδοῦς, ἢτ' ἀγαθοῖς ἀνδράσι, Κύρν', ἔπεται.
- Eleg.1. (400) Οὐδενὸς ἀνθρώπων κακίων δοκεῖ εἶναι ἐταῖρος, ὧι γνώμη θ' ἔπεται, Κύρνε, καὶ ὧι δύναμις.
- Eleg.1. (400) Πίνων δ' οὐχ οὕτως θωρήξομαι, οὐδ' ἐμέ τ' οἶνος ἐξάγει, ὥστ' εἰπεῖν δεινὸν ἔπος περὶ σοῦ.
- Eleg.1. (400) Οὐδέν' ὁμοῖον ἐμοὶ δύναμαι διζήμενος εὐρεῖν πιστὸν ἐταῖρον, ὅτῳ μὴ τις ἔνεστι δόλος· ἐς
βάσανον δ' ἐλθὼν παρατρίβομαι ὥστε μολύβδῳ χρυσός, ὑπερτερῆς δ' ἅμμιν ἔνεστι λόγος.
- Eleg.1. (400) Πολλὰ με καὶ συνιέντα παρέρχεται· ἀλλ' ὑπ' ἀνάγκης σιγῶ, γινώσκων ἡμετέρην δύναμιν.
- Eleg.1. (400) Πολλοῖς ἀνθρώπων γλώσσηι θύραι οὐκ ἐπὶκείνται ἀρμόδιαι, καὶ σφιν πόλλ' ἀμέλητα μέλει.
πολλάκι γὰρ τὸ κακὸν κατακείμενον ἔνδον ἄμεινον, ἐσθλὸν δ' ἐξελθὼν λώιον ἢ τὸ κακόν.
- Eleg.1. (400) Πάντων μὲν μὴ φῦναι ἐπιχθονίοισιν ἄριστον· μὴδ' ἐσιδεῖν αὐγὰς ὀξέος ἡελίου, 'φύντα δ' ὅπως
ᾠκιστα πύλας Αἶδαο περῆσαι· καὶ κεῖσθαι πολλὴν γῆν ἐπαμυσάμενον.
- Eleg.1. (400) Φῦσαι καὶ θρέψαι ῥᾶιον βροτὸν ἢ φρένας ἐσθλὰς ἐνθήμεν· οὐδεὶς πω τοῦτό γ' ἐπεφράσατο, ὧι
τις σῶφρον' ἔθηκε τὸν ἄφρονα κακὸν κακοῦ ἐσθλόν.
- Eleg.1. (400) εἰ δ' Ἀσκληπιάδαις τοῦτό γ' ἔδωκε θεός, ἰᾶσθαι κακότητα καὶ ἀτηρὰς φρένας ἀνδρῶν, πολλοὺς
ἂν μισθοὺς καὶ μεγάλους ἔφερον.
- Eleg.1. (400) εἰ δ' ἦν ποιητόν τε καὶ ἔνθετον ἀνδρὶ νόημα, οὔ ποτ' ἂν ἐξ ἀγαθοῦ πατρὸς ἔγεντο κακός,
πειθόμενος μύθοισι σαόφροσιν· ἀλλὰ διδάσκων οὔποτε ποιήσει τὸν κακὸν ἀνδρ' ἀγαθόν.

- Eleg.1. (400) Νήπιος, ὃς τὸν ἐμὸν μὲν ἔχει νόον ἐν φυλακῇσιν, τῶν δ' αὐτοῦ ιδίων οὐδὲν ἐπιστρέφεται.
- Eleg.1. (400) Οὐδεὶς γὰρ πάντ' ἐστὶ πανόλβιος· ἀλλ' ὁ μὲν ἐσθλὸς τολμᾷ ἔχων τὸ κακόν, κοῦκ ἐπίδηλος ὁμῶς, δειλὸς δ' οὔτ' ἀγαθοῖσιν ἐπίσταται οὔτε κακοῖσιν θυμὸν ἔχων μίμνειν. ἀθανάτων τε δόσεις παντοῖαι θνητοῖσιν ἐπέρχοντ'. ἀλλ' ἐπιτολμᾶν χρὴ δῶρ' ἀθανάτων, οἷα διδοῦσιν, ἔχειν.
- Eleg.1. (450) Εἴ μ' ἐθέλεις πλύνειν, κεφαλῆς ἀμίαντον ἀπ' ἄκρης αἰεὶ λευκὸν ὕδωρ ρέυσεται ἡμετέρης, εὐρήσεις δέ με πᾶσιν ἐπ' ἔργμασιν ὥσπερ ἄπεφθον .
- Eleg.1. (450) χρυσὸν ἐρυθρὸν ἰδεῖν τριβόμενον βασάνωι, τοῦ χροῖῃς καθύπερθε μέλας οὐχ ἄπτεται ἰός οὐδ' εὐρώς, αἰεὶ δ' ἄνθος ἔχει καθαρὸν.
- Eleg.1. (450) Ὁνθρωπ', εἰ γνώμης ἔλαχες μέρος ὥσπερ ἀνοίης καὶ σώφρων οὕτως ὥσπερ ἄφρων ἐγένου, πολλοῖς ἂν ζηλωτὸς ἐφαίνεο τῶνδε πολιτῶν οὕτως ὥσπερ νῦν οὐδενὸς ἄξιος εἶ.
- Eleg.1. (450) Οὐ τοι σύμφορόν ἐστι γυνὴ νέα ἀνδρὶ γέροντι· οὐ γὰρ πηδαλίω πείθεται ὡς ἄκατος, οὐδ' ἄγκυραι ἔχουσιν· ἀπορρήξασα δὲ δεσμά πολλάκις ἐκ νυκτῶν ἄλλον ἔχει λιμένα.
- Eleg.1. (450) Μήποτ' ἐπ' ἀπρήκτοισι νόον ἔχε μὴδὲ μενοίνα χρήμασι, τῶν ἄνυσιν γίνεται οὐδεμία.
- Eleg.1. (450) Εὐμαρέ' οἷς τοι χρήμα θεοὶ δόσαν οὔτε τι δειλόν οὔτ' ἀγαθόν· χαλεπῶι δ' ἔργματι κῦδος ἔπι.
- Eleg.1. (450) Ἀμφ' ἀρετῇ τρίβου καὶ τοι τὰ δίκαια φίλ' ἔστω, μὴδὲ σε νικάτω κέρδος, ὃ τ' αἰσχρὸν ἔστι.
- Eleg.1. (450) Μηδένα τῶνδ' ἀέκοντα μένειν κατέρυκε παρ' ἡμῖν, μὴδὲ θύραζε κέλευ' οὐκ ἐθέλοντ' ἰέναι, μὴδ' εὐδοντ' ἐπέγειρε, Σιμωνίδη, ὄντιν' ἂν ἡμῶν θωρηχθέντ' οἴνωι μαλθακὸς ὕπνος ἔλῃ, μὴδὲ τὸν ἀγρυπνέοντα κέλευ' ἀέκοντα καθεύδειν. 'πᾶν γὰρ ἀναγκαῖον χρῆμ' ἀνιερὸν ἔφυ.' τῶι πίνειν δ' ἐθέλοντι παρασταδὸν οἶνοχοεῖτω· οὐ πάσας νύκτας γίνεται ἀβρὰ παθεῖν.
- Eleg.1. (450) αὐτὰρ ἐγώ—μέτρον γὰρ ἔχω μελιηδέος οἴνου— ὕπνου λυσικάκου μνήσομαι οἴκαδ' ἰών. ἤξω δ' ὡς οἶνος χαριέστατος ἀνδρὶ πεπόσθαι· οὔτε τι γὰρ νήφω οὔτε λίην μεθύω. ὃς δ' ἂν ὑπερβάλλῃ πόσιος μέτρον, οὐκέτι κεῖνος τῆς αὐτοῦ γλώσσης καρτερὸς οὐδὲ νόου· μυθεῖται δ' ἀπάλαμνα, τὰ νήφοσι γίνεται αἰσχρά, αἰδεῖται δ' ἔρδων οὐδέν, ὅταν μεθύῃ, τὸ πρὶν ἐὼν σώφρων, τότε νήπιος. ἀλλὰ σὺ ταῦτα γινώσκων μὴ πῖν' οἶνον ὑπερβολάδην, ἀλλ' ἢ πρὶν μεθύειν ὑπανίστασο—μὴ σε βιάσθω γαστήρ ὥστε κακὸν λάτριν ἐφημέριον— ἢ παρεὼν μὴ πῖνε. σὺ δ' ἔγχεε' τοῦτο μάταιον κωτίλλεις αἰεὶ· τοῦνεκά τοι μεθύεις· ἢ μὲν γὰρ 'φέρεται φιλοτήσιοσ', ἢ δὲ 'πρόκειται,' τὴν δὲ 'θεοῖς σπένδεισ', τὴν δ' 'ἐπὶ χειρὸς ἔχεισ'· αἰνεῖσθαι δ' οὐκ οἶδας. ἀνίκητος δέ τοι οὗτος, ὃς πολλὰς πίνων μὴ τι μάταιον ἐρεῖ· ὑμεῖς δ' εὖ μυθεῖσθε παρὰ κρητῆρι μένοντες, ἀλλήλων ἔριδος δὴν ἀπερυσκόμενοι, εἰς τὸ μέσον φωνεῦντες ὁμῶς ἐνὶ καὶ συνάπασιν· χοῦτως συμπόσιον γίνεται οὐκ ἄχαρι.
- Eleg.1. (450) Ἀφρονος ἀνδρὸς ὁμῶς καὶ σώφρονος οἶνος, ὅταν δὴ πίνῃ ὑπὲρ μέτρον, κοῦφον ἔθηκε νόον.
- Eleg.1. (500) Ἐμ πυρὶ μὲν χρυσόν τε καὶ ἄργυρον ἴδριες ἄνδρες γινώσκουσ', ἀνδρὸς δ' οἶνος ἔδειξε νόον καὶ μάλα περ πινυτοῦ, τὸν ὑπὲρ μέτρον ἤρατο πίνων, ὥστε καταισχυῖναι καὶ πρὶν ἐόντα σοφόν.
- Eleg.1. (500) Οἶνοβαρέω κεφαλὴν, Ὀνομάκριτε, καὶ με βιάται οἶνος, ἀτὰρ γνώμης οὐκέτ' ἐγὼ ταμῆς ἡμετέρης, τὸ δὲ δῶμα περιτρέχει. ἀλλ' ἄγ' ἀναστάς πειρηθῶ, μὴ πως καὶ πόδας οἶνος ἔχει καὶ νόον ἐν στήθεσσι· δέδοικα δὲ μὴ τι μάταιον ἔρξω θωρηχθεὶς καὶ μέγ' ὄνειδος ἔχω. οἶνος πινόμενος πουλὺς κακόν· ἦν δέ τις αὐτόν πίνῃ ἐπισταμένως, οὐ κακόν, ἀλλ' ἀγαθόν.
- Eleg.1. (500) Ἥλθες δὴ, Κλεάριστε, βαθὺν διὰ πόντον ἀνύσας ἐνθάδ' ἐπ' οὐδὲν ἔχοντ', ὦ τάλαν, οὐδὲν ἔχων. νηὸς τοι πλευρῇσιν ὑπὸ ζυγὰ θήσομεν ἡμεῖς, Κλεάρισθ', οἷ' ἔχομεν χοῖα διδοῦσι θεοί.
- Eleg.1. (500) τῶν δ' ὄντων τᾶριστα παρέξομεν· ἦν δέ τις ἔλθῃ σεῦ φίλος ὦν, † κατάκεις', † ὡς φιλότιτος ἔχεις, οὔτε τι τῶν ὄντων ἀποθήσομαι, οὔτε τι μείζω σῆς ἔνεκα ξενίης ἄλλοθεν οἰοόμεθα· ἦν δέ τίς' εἰρωτᾷ τὸν ἐμὸν βίον, ὧδέ οἱ εἰπεῖν· ὡς εὖ μὲν χαλεπῶς, ὡς χαλεπῶς δὲ μάλ' εὖ, ὥσθ' ἕνα

μὲν ξεῖνον πατρώιον οὐκ ἀπολείπειν, ξείνια δὲ πλέον' ἔστ' οὐ δυνατὸς παρέχειν. Οὐ σε μάτην,
ὦ Πλοῦτε, βροτοὶ τιμῶσι μάλιστα· ἦ γὰρ ῥηϊδίως τὴν κακότητα φέρεις.

Eleg.1. (500) καὶ γάρ τοι πλοῦτον μὲν ἔχειν ἀγαθοῖσιν ἔοικεν, ἢ πενήνῃ δὲ κακῶι σύμφορος ἀνδρὶ φέρειν.

Eleg.1. (500) ὦ μοι ἐγὼν ἥβης καὶ γήραος οὐλομένοιο, τοῦ μὲν ἐπερχομένου, τῆς δ' ἀπονισομένης.

Eleg.1. (500) οὐδὲ ἓνα προὔδωκα φίλον καὶ πιστὸν ἐταῖρον, οὐδ' ἐν ἐμῇ ψυχῇ δούλιον οὐδὲν ἔνι.

Eleg.1. (500) Αἰεὶ μοι φίλον ἦτορ ἰαίνεται, ὁππότε' ἀκούσω αὐλῶν φθεγγομένων ἱμερόεσσαν ὄπα. χαίρω δ' εὖ
πίνων καὶ ὑπ' αὐλητῆρος ἀκούων, χαίρω δ' εὐφθογγον χερσὶ λύρην ὀχέων.

Eleg.1. (500) οὐποτε δουλείῃ κεφαλὴ ἰθεῖα πέφυκεν, ἀλλ' αἰεὶ σκολιῇ καυχένα λοξὸν ἔχει. οὔτε γὰρ ἐκ
σκίλλης ρόδα φύεται οὔθ' ὑάκινθος, οὐδέ ποτ' ἐκ δούλης τέκνον ἐλευθέριον.

Eleg.1. (500) οὗτος ἀνὴρ, φίλε Κύρνε, πέδας χαλκεύεται αὐτῶι, εἰ μὴ ἐμὴν γνώμην ἐξαπατῶσι θεοί.

Eleg.1. (500) Δειμαίνω, μὴ τήνδε πόλιν, Πολυπαῖδῃ, ὕβρις ἢ περ Κενταύρους ὠμοφάγους ὄλεσεν.

Eleg.1. (500) Χρὴ με παρὰ στάθμην καὶ γνώμονα τήνδε δικάσσαι, Κύρνε, δίκην, ἴσον τ' ἀμφοτέροισι δόμεν,
μάντεσσι τ(οι) οἴωνοις τε καὶ αἰθομένοις' ἱεροῖσιν, ὄφρα μὴ ἀμπλακίης αἰσχρὸν ὄνειδος ἔχω.

Eleg.1. (500) Μηδένα πω κακότητι βιάζεο· τῶι δὲ δικαίω τῆς εὐεργεσίας οὐδὲν ἀρειότερον.

Eleg.1. (550) Ἄγγελος ἄφθογγος πόλεμον πολύδακρυν ἐγείρει, .

Eleg.1. (550) Κύρν', ἀπὸ τηλαυγέος φαινόμενος σκοπιῆς. ἀλλ' ἵπποις' ἔμβαλλε ταχυπτέρνοισι χαλινούς·
δήϊων γὰρ σφ' ἀνδρῶν ἀντιάσειν δοκέω. οὐ πολλὸν τὸ μεσηγύ· διαπρήξουσιν κέλευθον, εἰ μὴ
ἐμὴν γνώμην ἐξαπατῶσι θεοί.

Eleg.1. (550) Χρὴ τολμᾷν χαλεποῖσιν ἐν ἄλγεσι κείμενον ἄνδρα πρὸς τε θεῶν αἰτεῖν ἔκλυσιν ἀθανάτων.

Eleg.1. (550) Φράζεο· κίνδυνός τοι ἐπὶ ξυροῦ ἴσταται ἀκμῆς· ἄλλοτε πόλλ' ἔξεις, ἄλλοτε παυρότερα, ὥστε σε
μήτε λήν ἀφνεὸν κτεάτεσσι γενέσθαι, μήτε σέ γ' ἐς πολλὴν χρημοσύνην ἐλάσαι.

Eleg.1. (550) Εἴη μοι τὰ μὲν αὐτὸν ἔχειν, τὰ δὲ πόλλ' ἐπιδοῦναι χρήματα τῶν ἐχθρῶν τοῖσι φίλοισιν ἔχειν.

Eleg.1. (550) Κεκλησθαι δ' ἐς δαῖτα, παρέζεσθαι δὲ παρ' ἐσθλὸν ἄνδρα χρεῶν σοφὴν πᾶσαν ἐπιστάμενον.

Eleg.1. (550) τοῦ συνιεῖν, ὁπότεν τι λέγῃ σοφόν, ὄφρα διδαχθῆς καὶ τοῦτ' εἰς οἶκον κέρδος ἔχων ἀπίης.

Eleg.1. (550) Ἦβῃ τερπόμενος παίζω· δηρὸν γὰρ ἔνερθεν γῆς ὀλέσας ψυχὴν κείσομαι ὥστε λίθος ἄφθογγος,
λείψω δ' ἐρατὸν φάος ἡελίοιο· ἔμπης δ' ἐσθλὸς ἐὼν ὄψομαι οὐδὲν ἔτι.

Eleg.1. (550) Δόξα μὲν ἀνθρώποισι κακὸν μέγα, πείρα δ' ἄριστον· πολλοὶ ἀπείρητοι δόξαν ἔχουσ' ἀγαθῶν.

Eleg.1. (550) Εὖ ἔρδων εὖ πάσχε· τί κ' ἄγγελον ἄλλον ἰάλλοις; τῆς εὐεργεσίας ῥηϊδίῃ ἀγγελίῃ.

Eleg.1. (550) Οἱ με φίλοι προδιδούσιν, ἐπεὶ τόν γ' ἐχθρὸν ἀλεῦμαι ὥστε κυβερνήτης χοιράδας εἰναλίας.

Eleg.1. (550) Ῥήιον ἐξ ἀγαθοῦ θεῖναι κακὸν ἢ 'κ κακοῦ ἐσθλόν.· μὴ με δίδασκ' οὐ τοι τηλίκος εἰμὶ μαθεῖν.

Eleg.1. (550) Ἐχθαίρω κακὸν ἄνδρα, καλυψαμένη δὲ πάρειμι σμικρῆς ὄρνιθος κοῦφον ἔχουσα νόον. —

Ἐχθαίρω δὲ γυναῖκα περιδρομον ἄνδρα τε μάργον, ὃς τὴν ἀλλοτρίαν βούλετ' ἄρουραν ἀροῦν.

Eleg.1. (550) Ἀλλὰ τὰ μὲν προβέβηκεν, ἀμήχανόν ἐστι γενέσθαι ἀεργά· τὰ δ' ἐξοπίσω, τῶν φυλακῇ μελέτω.

Eleg.1. (550) πᾶσιν τοι κίνδυνος ἐπ' ἔργμασιν, οὐδέ τις οἶδεν πῇ σχήσειν μέλλει πρήγματος ἀρχομένου. ἀλλ'
ὁ μὲν εὐδοκιμεῖν πειρώμενος οὐ προνοήσας εἰς μεγάλην ἄτην καὶ χαλεπὴν ἔπεσεν· τῶι δὲ
καλῶς ποιεῦντι θεὸς περὶ πάντα τίθησιν συντυχὴν ἀγαθὴν, ἔκλυσιν ἀφροσύνης.· Τολμᾷν χρὴ,
τὰ διδοῦσι θεοὶ θνητοῖσι βροτοῖσιν, ῥηϊδίως δὲ φέρειν ἀμφοτέρων τὸ λάχος, μήτε κακοῖσιν
ἀσῶντα λήν φρένα, μήτ' ἀγαθοῖσιν τερφθῆς ἐξαπίνης, πρὶν τέλος ἄκρον ἰδεῖν.

Eleg.1. (600) Ἄνθρωπ', ἀλλήλοισιν ἀπόπροθεν ὤμεν ἐταῖροι· πλὴν πλούτου παντὸς χρήματός ἐστι κόρος.
'δὴν δὴ καὶ φίλοι ὤμεν· ἀτάρ τ' ἄλλοισιν ὁμίλει ἀνδράσιν, οἱ τὸν σὸν μᾶλλον ἴσασι νόον. οὐ μ'
ἔλαθες φοιτῶν κατ' ἀμαξιτόν, ἦν ἄρα καὶ πρὶν .

- Eleg.1. (600) ἡλᾶστροις κλέπτων ἡμετέρην φιλήν. ἔρρε, θεοῖσιν τ' ἐχθρὲ καὶ ἀνθρώποισιν ἄπιστε, ψυχρὸν
δς ἐν κόλπῳ ποικίλον εἶχες ὄφιν.
- Eleg.1. (600) Τοιάδε καὶ Μάγνητας ἀπώλεσεν ἔργα καὶ ὕβρις, οἷα τὰ νῦν ἱερὴν τήνδε πόλιν κατέχει.
- Eleg.1. (600) Πολλῶι τοι πλέονας λιμοῦ κόρος ὤλεσεν ἤδη ἄνδρας, ὅσοι μοίρης πλεῖον ἔχειν ἔθελον.
- Eleg.1. (600) Ἀρχῇ ἔπι ψεύδους μικρὰ χάρις· εἰς δὲ τελευτὴν αἰσχρὸν δὴ κέρδος καὶ κακόν, ἀμφοτέρων,
γίνεται. οὐδέ τι καλόν, ὅτῳ ψεῦδος προσαμαρτῇ ἀνδρὶ καὶ ἐξέλθῃ πρῶτον ἀπὸ στόματος.
- Eleg.1. (600) Οὐ χαλεπὸν ψέξαι τὸν πλησίον, οὐδὲ μὲν αὐτόν αἰνῆσαι· δειλοῖς' ἀνδράσι ταῦτα μέλει. σιγᾶν δ'
οὐκ ἐθέλουσι κακοὶ κακὰ λεσχάζοντες, οἱ δ' ἀγαθοὶ πάντων μέτρον ἴσασιν ἔχειν.
- Eleg.1. (600) Οὐδένα παμπήδην ἀγαθὸν καὶ μέτριον ἄνδρα τῶν νῦν ἀνθρώπων ἡέλιος καθοραῖ.
- Eleg.1. (600) Οὐ τι μάλ' ἀνθρώποις καταθύμια πάντα τελεῖται· πολλὸν γὰρ θνητῶν κρέσσονες ἀθάνατοι.
- Eleg.1. (600) Πόλλ' ἐν ἀμηχανίῃσι κυλίνδομαι ἀχνύμενος κῆρ· ἄκρην γὰρ πενίην οὐχ ὑπερεδράμομεν.
- Eleg.1. (600) Πᾶς τις πλούσιον ἄνδρα τίει, ἀτίει δὲ πενιχρὸν πᾶσιν δ' ἀνθρώποις' αὐτὸς ἔνεστι νόος.
- Eleg.1. (600) Παντοῖαι κακότητες ἐν ἀνθρώποισιν ἔασιν, παντοῖαι δ' ἀρεταὶ καὶ βιότου παλάμαι.
- Eleg.1. (600) Ἀργαλέον φρονέοντα παρ' ἄφροσι πόλλ' ἀγορεύειν καὶ σιγᾶν αἰεὶ τοῦτο γὰρ οὐ δυνατόν.
- Eleg.1. (600) Αἰσχρὸν τοι μεθύοντα παρ' ἀνδράσι νήφοσιν εἶναι, αἰσχρὸν δ' εἰ νήφων παρ μεθύουσι μένει.
- Eleg.1. (600) Ἥβη καὶ νεότης ἐπικουφίζει νόον ἀνδρός, πολλῶν δ' ἐξαίρει θυμὸν ἐς ἀμπλακίην. ὦτινι μὴ
θυμοῦ κρέσσων νόος, αἰὲν ἐν ἄταις, Κύρν'. ἥ καὶ μεγάλαις κεῖται ἐν ἀμπλακίαις.
- Eleg.1. (600) Βουλεύου δις καὶ τρίς, ὅ τοί κ' ἐπὶ τὸν νόον ἔλθῃ· ἀτηρὸς γάρ τοι λάβρος ἀνὴρ τελέθει.
- Eleg.1. (600) Ἀνδράσι τοῖς' ἀγαθοῖς' ἔπεται γνώμη τε καὶ αἰδώς· οἱ νῦν ἐν πολλοῖς' ἀτρεκέως ὀλίγοι.
- Eleg.1. (600) Ἐλπίς καὶ κίνδυνος ἐν ἀνθρώποισιν ὁμοῖοι· οὗτοι γὰρ χαλεποὶ δαίμονες ἀμφοτέρω.
- Eleg.1. (600) Πολλάκι παρ δόξαν τε καὶ ἐλπίδα γίνεται εὖ ρεῖν ἔργ' ἀνδρῶν, βουλαῖς δ' οὐκ ἐπέγεντο τέλος.
- Eleg.1. (600) Οὐ τοί κ' εἰδείης οὔτ' εὖνουν οὔτε τὸν ἐχθρόν, εἰ μὴ σπουδαίου πράγματος ἀντιτύχοις. πολλοὶ
παρ κρητῆρι φίλοι γίνονται ἐταῖροι, ἐν δὲ σπουδαίῳ πράγματι παυρότεροι.
- Eleg.1. (600) Παύρους κηδεμόνας πιστοὺς εὖροις κεν ἐταίρους κείμενος ἐν μεγάλῃ θυμὸν ἀμηχανίῃ.
- Eleg.1. (600) Ἡ δὴ νῦν αἰδὼς μὲν ἐν ἀνθρώποισιν ὄλωλεν, αὐτὰρ ἀναιδείῃ γαῖαν ἐπιστρέφεται.
- Eleg.1. (650) Ἄ δειλὴ πενίη, τί ἐμοῖς' ἐπικειμένη ὥμοις .
- Eleg.1. (650) Σῶμα καταισχύνεις καὶ νόον ἡμέτερον; αἰσχρὰ δέ μ' οὐκ ἐθέλοντα βίῃ καὶ πολλὰ διδάσκεις
ἐσθλὰ μετ' ἀνθρώπων καὶ κάλ' ἐπιστάμενον.
- Eleg.1. (650) Εὐδαίμων εἶην καὶ θεοῖς φίλος ἀθανάτοισιν, Κύρν'· ἀρετῆς δ' ἄλλης οὐδεμιῆς ἔραμαι.
- Eleg.1. (650) Σὺν τοί, Κύρνε, παθόντι κακῶς ἀνιώμεθα πάντες· ἀλλὰ τοῖ ἀλλότρινον κῆδος ἐφημέριον.
- Eleg.1. (650) Μηδὲν ἄγαν χαλεποῖσιν ἀσῶ φρένα μηδ' ἀγαθοῖσιν χαῖρ', ἐπεὶ ἔστ' ἀνδρὸς πάντα φέρειν
ἀγαθοῦ.
- Eleg.1. (650) Οὐδ' ὁμόσαι χρή τοῦτο. —τί 'Μήποτε πρᾶγμα τόδ' ἔσται; θεοὶ γάρ τοι νεμεσῶς', οἷσιν ἔπεστι
τέλος· † καιπηρῆσαι † μέντοι τι καὶ ἐκ κακοῦ ἐσθλὸν ἔγεντο καὶ κακὸν ἐξ ἀγαθοῦ. καὶ τε
πενιχρὸς ἀνὴρ αἵψα μάλ' ἐπλούτησε καὶ ὃς μάλα πολλὰ πέπαται ἐξαπίνης ἀπὸ τ(οι) οὖν ὤλεσε
νυκτὶ μιῇ.
- Eleg.1. (650) καὶ σῶφρων ἤμαρτε, καὶ ἄφροσι πολλάκι δόξα ἔσπετο, καὶ τιμῆς καὶ κακὸς ὧν ἔλαχεν.
- Eleg.1. (650) Εἰ μὲν χρήματ' ἔχοιμι, Σιμωνίδη, οἷά περ ἤδη οὐκ ἂν ἀνιώμην τοῖς' ἀγαθοῖσι συνών. νῦν δέ με
γινώσκοντα παρέρχεται, εἰμὶ δ' ἄφωνος χρημοσύνηι, πολλῶν † γνοῦσαν † ἄμεινον ἔτι οὖνεκα
νῦν φερόμεσθα καθ' ἰστίᾳ λευκὰ βαλόντες Μηλίου ἐκ πόντου νύκτα διὰ δνοφερὴν ἀντλεῖν δ'

οὐκ ἐθέλουσιν· ὑπερβάλλει δὲ θάλασσα ἀμφοτέρων τοίχων. ἥ μάλα τις χαλεπῶς σώζεται. οἱ δ' ἔρδουσι· κυβερνήτην μὲν ἔπαυσαν ἐσθλόν, ὅτις φυλακὴν εἶχεν ἐπισταμένως χρήματα δ' ἀρπάζουσι βίῃ, κόσμος δ' ἀπόλωλεν, δασμὸς δ' οὐκέτ' ἴσος γίνεται ἐς τὸ μέσον· φορτηγοὶ δ' ἄρχουσι, κακοὶ δ' ἀγαθῶν καθύπερθεν.

Eleg.1. (650) Δειμαίνω, μή πως ναῦν κατὰ κύμα πίῃ. ταῦτά μοι ἠνίχθω κεκρυμμένα τοῖς ἀγαθοῖσιν· γινώσκοι δ' ἄν τις καὶ κακόν, ἂν σοφὸς ᾖ.

Eleg.1. (650) Πολλοὶ πλοῦτον ἔχουσιν αἰδρίες· οἱ δὲ τὰ καλὰ ζητοῦσιν χαλεπῇ τειρόμενοι πενίῃ.

Eleg.1. (650) ἔρδειν δ' ἀμφοτέροισιν ἀμηχανίη παράκειται· εἵργει γὰρ τοὺς μὲν χρήματα, τοὺς δὲ νόος.

Eleg.1. (650) Οὐκ ἔστι θνητοῖσι πρὸς ἀθανάτους μαχέσασθαι οὐδὲ δίκην εἰπεῖν· οὐδενὶ τοῦτο θέμις.

Eleg.1. (650) Οὐ χρή πημαίνειν ὃ τε μὴ πημαντέον εἴη, οὐδ' ἔρδειν ὃ τι μὴ λώιον ᾖ τελέσαι.

Eleg.1. (650) Χαίρων εὖ τελέσειας ὁδὸς μεγάλου διὰ πόντου, καὶ σε Ποσειδάων χάρμα φίλοις ἀγάγοι.

Eleg.1. (650) Πολλοὺς τοι κόρος ἄνδρας ἀπώλεσεν ἀφραίνοντας· γινῶναι γὰρ χαλεπὸν μέτρον, ὅτ' ἐσθλὰ παρῇ.

Eleg.1. (650) Οὐ δύναμαί σοι, θυμέ, παρασχεῖν ἄρμενα πάντα· τέτλαθι τῶν δὲ καλῶν οὐ τι σὺ μῶνος ἐραῖς.

Eleg.1. (650) Εὖ μὲν ἔχοντος ἐμοῦ πολλοὶ φίλοι· ἦν δέ τι δεινὸν συγκύρσῃ, παῦροι πιστὸν ἔχουσι νόον.

Eleg.1. (700) Πλήθει δ' ἀνθρώπων ἀρετὴ μία γίνεται ἥδε, .

Eleg.1. (700) πλουτεῖν τῶν δ' ἄλλων οὐδὲν ἄρ' ἦν ὄφελος, οὐδ' εἰ σωφροσύνην μὲν ἔχοις Ῥαδαμάνθυος αὐτοῦ, πλείονα δ' εἰδείης Σισύφου Αἰολίδεω, ὅστε καὶ ἐξ Αἰδεω πολυῖδρήσιον ἀνῆλθεν πείσας Περσεφόνην αἰμυλίοισι λόγοις, ἥτε βροτοῖς παρέχει λήθην βλάπτουσα νόοιο— ἄλλος δ' οὐπω τις τοῦτο γ' ἐπεφράσατο, ὄντινα δὴ θανάτοιο μέλαν νέφος ἀμφικαλύψῃ, ἔλθῃ δ' ἐς σκιερὸν χῶρον ἀποφθιμένων, κυανέας τε πύλας παραμείψεται, αἶτε θανόντων ψυχὰς εἵργουσιν καίπερ ἀναινομένας· ἀλλ' ἄρα κάκειθεν πάλιν ἦλυθε Σίσυφος ἥρως ἐς φάος ἡελίου σφῆσι πολυφροσύναις— οὐδ' εἰ ψεύδεα μὲν ποιοῖς ἐτύμοισιν ὁμοῖα, γλῶσσαν ἔχων ἀγαθὴν Νέστορος ἀντιθέου, ὠκύτερος δ' εἴησθα πόδας ταχεῶν Ἀρπυιῶν καὶ παίδων Βορέω, τῶν ἄφαρ εἰσὶ πόδες· ἀλλὰ χρή πάντας γνώμην ταύτην καταθέσθαι, ὥς πλοῦτος πλείστην πᾶσιν ἔχει δύναμιν.

Eleg.1. (700) ἴσόν τοι πλουτοῦσιν, ὅτῳ πολὺς ἄργυρός ἐστιν καὶ χρυσὸς καὶ γῆς πυροφόρου πεδία ἵπποι θ' ἡμίονοί τε, καὶ ὦι—τὰ δέοντα πάρεστι γαστρί τε καὶ πλευραῖς καὶ ποσὶν ἀβρὰ παθεῖν, παιδός τ' ἡδὲ γυναικός· ὅταν δέ κε τῶν ἀφίκηται ὥρῃ, σὺν δ' ἥβῃ γίνεται ἀρμοδία, ταῦτ' ἄφενος θνητοῖσι· τὰ γὰρ περιώσια πάντα χρήματ' ἔχων οὐδεὶς ἔρχεται εἰς Αἶδεω, οὐδ' ἂν ἄποινα διδοὺς θάνατον φύγοι οὐδὲ βαρείας νούσους οὐδὲ κακὸν γῆρας ἐπερχόμενον.

Eleg.1. (700) Φροντίδες ἀνθρώπων ἔλαχον πτερὰ ποικίλ' ἔχουσαι, μυρόμεναι ψυχῆς εἵνεκα καὶ βιότου.

Eleg.1. (750) Ζεῦ πάτερ, εἴθε γένοιτο θεοῖς φίλα τοῖς μὲν ἀλιτροῖς ὕβριν ἀδεῖν, καὶ σφιν τοῦτο γένοιτο φίλον θυμῷ, σχέτλια ἔργα † διατὰ φρεσὶ δ' ὅστις † ἀθήνης ἐργάζοιτο θεῶν μηδὲν ὀπιζόμενος, αὐτὸν ἔπειτα πάλιν τεῖσαι κακά, μὴδ' ἔτ' ὀπίσσω πατρὸς ἀτασθαλῆαι παισὶ γένοιτο κακόν· παῖδες δ' οἷτ' ἀδίκου πατρὸς τὰ δίκαια νοεῦντες ποιῶσιν, Κρονίδῃ, σὸν χόλον ἀζόμενοι, ἐξ ἀρχῆς τὰ δίκαια μετ' ἀστοῖσιν φιλέοντες, μὴ τιν' ὑπερβασίην ἀντιτίνειν πατέρων. ταῦτ' εἴη μακάρεσσι θεοῖς φίλα· νῦν δ' ὁ μὲν ἔρδων ἐκφεύγει, τὸ κακὸν δ' ἄλλος ἔπειτα φέρει. καὶ τοῦτ', ἀθανάτων βασιλεῦ, πῶς ἐστὶ δίκαιον, ἔργων ὅστις ἀνὴρ ἐκτὸς ἐὼν ἀδίκων, μὴ τιν' ὑπερβασίην κατέχων μὴθ' ὄρκον ἀλιτρόν, ἀλλὰ δίκαιος ἐὼν, μὴ τὰ δίκαια πάθῃ; τίς δὴ κεν βροτὸς ἄλλος ὁρῶν πρὸς τοῦτον ἔπειτα ἄζοιτ' ἀθανάτους, καὶ τίνα θυμὸν ἔχων, ὅπποτ' ἀνὴρ ἄδικος καὶ ἀτάσθαλος, οὔτε τευ ἀνδρός.

Eleg.1. (750) οὔτε τευ ἀθανάτων μῆνιν ἀλευόμενος, ὑβρίζῃ πλούτῳ κεκορημένος, οἱ δὲ δίκαιοι τρύχονται χαλεπῇ τειρόμενοι πενίῃ; Ταῦτα μαθὼν, φίλ' ἐταῖρε, δικαίως χρήματα ποιοῦ, σῶφρονα θυμὸν

ἔχων ἐκτὸς ἀτασθαλίας, αἰὲ τῶνδ' ἐπέων μεμνημένος· εἰς δὲ τελευτὴν αἰνήσεις μύθωι σῶφρονι
πειθόμενος.

Eleg.1. (750) Ζεὺς μὲν τῆσδε πόλῃος ὑπειρέχοι αἰθέρι ναίων αἰεὶ δεξιτερὴν χεῖρ' ἐπ' ἀπημοσύνηι, ἄλλοι τ'
ἀθάνατοι μάκαρες θεοί· αὐτὰρ Ἀπόλλων ὀρθῶσαι γλῶσσαν καὶ νόον ἡμέτερον. φόρμιγξ δ' αὖ
φθέγγοιθ' ἱερὸν μέλος ἡδὲ καὶ αὐλός· ἡμεῖς δὲ σπονδὰς θεοῖσιν ἄρεσσάμενοι πίνωμεν, χαρίεντα
μετ' ἀλλήλοισι λέγοντες, μῆδὲν τὸν Μῆδων δειδιότες πόλεμον.

Eleg.1. (750) ὦδ' εἶναι. καὶ ἄμεινον εὐφρονα θυμὸν ἔχοντας νόσφι μεριμνάων εὐφροσύνῳς διάγειν
τερπομένους, τηλοῦ δὲ κακὰς ἀπὸ κῆρας ἀμῦναι γῆράς τ' οὐλόμενον καὶ θανάτοιο τέλος.

Eleg.1. (750) Χρῆ Μουσῶν θεράποντα καὶ ἄγγελον, εἴ τι περισσόν εἰδείη, σοφίης μὴ φθονερὸν τελέθειν,
ἀλλὰ τὰ μὲν μῶσθαι, τὰ δὲ δεικνύεν, ἄλλα δὲ ποιεῖν· τί σφιν χρήσεται μοῦνος ἐπιστάμενος;
Φοῖβε ἄναξ, αὐτὸς μὲν ἐπύργωσας πόλιν ἄκρην, Ἀλκαθόωι Πέλοπος παιδὶ χαριζόμενος· αὐτὸς
δὲ στρατὸν ὕβριστὴν Μῆδων ἀπέρυκε τῆσδε πόλεως, ἵνα σοι λαοὶ ἐν εὐφροσύνηι ἦρος
ἐπερχομένου κλειτὰς πέμπως' ἐκατόμβας τερπόμενοι κιθάρῃ καὶ ἐρατῇ θαλίῃ παιάνων τε
χοροῖς' ἰαχῇσι τε σὸν περὶ βωμόν· ἥ γὰρ ἔγωγε δέδοικ' ἀφραδίῃν ἐσορῶν καὶ στάσιν Ἑλλήνων
λαοφθόρον. ἀλλὰ σύ, Φοῖβε, ἴλαος ἡμετέρην τήνδε φύλασσε πόλιν.

Eleg.1. (750) Ἥλθον μὲν γὰρ ἔγωγε καὶ εἰς Σικελίην ποτε γαῖαν, ἥλθον δ' Εὐβοίῃς ἀμπελόεν πεδίον Σπάρτην
δ' Εὐρώτῃ δονακοτρόφου ἀγλαὸν ἄστυ· καί μ' ἐφίλειεν προφρόνως πάντες ἐπερχόμενον· ἀλλ'
οὔτις μοι τέρψις ἐπὶ φρένας ἥλθεν ἐκείνων. οὕτως οὐδὲν ἄρ' ἦν φίλτερον ἄλλο πάτρης.

Eleg.1. (750) Μῆποτέ μοι μελέδημα νεώτερον ἄλλο φανείη ἀντ' ἀρετῆς σοφίης τ', ἀλλὰ τόδ' αἰὲν ἔχων
τερποίμην φόρμιγγι καὶ ὀρχηθμῶι καὶ αἰοιδῇ, καὶ μετὰ τῶν ἀγαθῶν ἐσθλὸν ἔχοιμι νόον. Μῆτε
τινὰ ξείνων δηλεύμενος ἔργμασι λυγροῖς μῆτε τιν' ἐνδήμων, ἀλλὰ δίκαιος ἔων, 'τὴν σαυτοῦ
φρένα τέρπε· δυσηλεγέων δὲ πολιτῶν ἄλλος τοί σε κακῶς, ἄλλος ἄμεινον ἐρεῖ. Τοὺς ἀγαθοὺς
ἄλλος μάλα μέμφεται, ἄλλος ἐπαινεῖ, τῶν δὲ κακῶν μνήμη γίνεται οὐδεμία.

Eleg.1. (800) Ἀνθρώπων δ' ἄψεκτος ἐπὶ χθονὶ γίνεται οὐδεὶς·.

Eleg.1. (800) † ἀλλώσσειλώϊον † μὴ πλεόνεσσι μέλοι.

Eleg.1. (800) Οὐδεὶς ἀνθρώπων οὔτ' ἔσσεται οὔτε πέφυκεν ὅστις πᾶσιν ἀδὼν δύσεται εἰς Αἶδεω· οὐδὲ γὰρ ὅς
θνητοῖσι καὶ ἀθανάτοισιν ἀνάσσει, Ζεὺς Κρονίδης, θνητοῖς πᾶσιν ἀδεῖν δύναται.

Eleg.1. (800) Τόρνου καὶ στάθμης καὶ γνώμονος ἄνδρα θεωρόν εὐθύτερον χρῆ <ἔ> μεν, Κύρνε,
φυλασσόμενον, ὥτινί κεν Πυθῶνι θεοῦ χρήσας' ἰέρεια ὁμφὴν σημήνηι πίονος ἐξ ἀδύτου· οὔτε
τι γὰρ προσθεὶς οὐδὲν κ' ἔτι φάρμακον εὖροις, οὐδ' ἀφελὼν πρὸς θεῶν ἀμπλακίην προφύγοις.

Eleg.1. (800) Χρῆμ' ἔπαθον θανάτου μὲν ἀεικέος οὔτι κάκιον, τῶν δ' ἄλλων πάντων, Κύρνη, ἀνιηρότατον· οἱ
με φίλοι προὔδωκαν· ἐγὼ δ' ἐχθροῖσι πελασθεὶς εἰδήσω καὶ τῶν ὄντιν' ἔχουσι νόον.

Eleg.1. (800) Βοῦς μοι ἐπὶ γλώσσηι κρατερῶι ποδὶ λάξ ἐπιβαίνων ἴσχει κωτίλλειν καίπερ ἐπιστάμενον.

Eleg.1. (800) Κύρνη, ἔμψης δ' ὅ τι μοῖρα παθεῖν, οὐκ ἔσθ' ὑπαλύξαι· ὅττι δὲ μοῖρα παθεῖν, οὔτι δέδοικα παθεῖν.

Eleg.1. (800) Ἐς πολυάρητον κακὸν ἤκομεν, ἔνθα μάλιστα, Κύρνε, συναμφοτέρους μοῖρα λάβοι θανάτου.

Eleg.1. (800) Οἱ κ' ἀπογηράσκοντας ἀτιμάζωσι τοκῆας, τούτων τοι χώρη, Κύρνη, ὀλίγη τελέθει.

Eleg.1. (800) Μῆτε τιν' αὖξε τύραννον ἐπ' ἐλπίσι, κέρδεσιν εἴκων, μῆτε κτεῖνε θεῶν ὄρκια συνθέμενος.

Eleg.1. (800) Πῶς ὑμῖν τέτληκεν ὑπ' αὐλητῆρος ἀεῖδεν θυμός; γῆς δ' οὖρος φαίνεται ἐξ ἀγορῆς, ἥτε τρέφει
καρποῖσιν ἐν εἰλαπίναις φορέοντας ξανθησίην τε κόμαις πορφυρέους στεφάνους. ἀλλ' ἄγε δῆ,
Σκύθα, κεῖρε κόμην, ἀπόπαυε δὲ κῶμον, πένθει δ' εὐώδη χῶρον ἀπολλύμενον.

Eleg.1. (800) Πίστει χρήματ' ὄλεσσα, ἀπιστίῃ δ' ἐσάωσα· γνώμη δ' ἀργαλέη γίνεται ἀμφοτέρων.

Eleg.1. (800)

Πάντα τάδ' ἐν κοράκεσσι καὶ ἐν φθόρῳ· οὐδέ τις ἡμῖν αἴτιος ἀθανάτων, Κύρνε, θεῶν μακάρων,
ἀλλ' ἀνδρῶν τε βίη καὶ κέρδεα δειλὰ καὶ ὕβρις πολλῶν ἐξ ἀγαθῶν ἐς κακότητ' ἔβαλεν.

Eleg.1. (800) Δισσαί τοι πόσιος κῆρες δειλοῖσι βροτοῖσιν, δίψα τε λυσιμελὴς καὶ μέθυσις χαλεπὴ· τούτων δ'
ἂν τὸ μέσον στρωφήσομαι, οὐδέ με πείσεις οὔτε τι μὴ πίνειν οὔτε λίην μεθύειν.

Eleg.1. (800) Οἶνος ἐμοὶ τὰ μὲν ἄλλα χαρίζεται, ἐν δ' ἀχάριστον, εὖτ' ἂν θωρήξας μ' ἄνδρα πρὸς ἐχθρὸν ἄγῃ.
ἀλλ' ὅποταν καθύπερθεν ἐὼν ὑπένερθε γένηται, τουτάκις οἴκαδ' ἵμεν παυσάμενοι πόσιος.

Eleg.1. (800) Εὖ μὲν κείμενον ἄνδρα κακῶς θέμεν εὐμαρές ἐστιν, εὖ δὲ θέμεν τὸ κακῶς κείμενον ἀργαλέον.

Eleg.1. (850) Λὰξ ἐπίβα δῆμῳ κενεόφρονι, τύπτε δὲ κέντρῳ ὀξεί καὶ ζεύγλῃν δύσλοφον ἀμφιτίθει· οὐ γὰρ
ἔθ' εὐρήσεις δῆμον φιλοδέσποτον ὧδε.

Eleg.1. (850) ἀνθρώπων, ὁπόσους ἥελιος καθοραῖ.

Eleg.1. (850) Ζεὺς ἄνδρ' ἐξολέσειεν Ὀλύμπιος, ὃς τὸν ἑταῖρον μαλθακὰ κωτίλλων ἐξαπατᾶν ἐθέλει· Ἥδ' ἔα
μὲν καὶ πρόσθεν, ἀτὰρ πολὺ λῶια δὴ νῦν· τοῦνεκα τοῖς δειλοῖς οὐδεμί' ἐστὶ χάρις.

Eleg.1. (850) Πολλάκις ἡ πόλις ἦδε δι' ἡγεμόνων κακότητα ὥσπερ κεκλιμένη ναῦς παρὰ γῆν ἔδραμεν.

Eleg.1. (850) Τῶν δὲ φίλων εἰ μὲν τις ὀραῖ μέ τι δειλὸν ἔχοντα, αὐχέν' ἀποστρέψας οὐδ' ἐσορᾶν ἐθέλει· ἦν δὲ
τί μοι ποθεν ἐσθλόν, ἃ παυράκι γίνεται ἀνδρί, πολλοὺς ἀσπασμοὺς καὶ φιλότητας ἔχω.

Eleg.1. (850) Οἷ μὲ φίλοι προδιδούσι καὶ οὐκ ἐθέλουσι τι δοῦναι ἀνδρῶν φαινομένων· ἀλλ' ἐγὼ αὐτομάτῃ
ἐσπερίῃ τ' ἔξειμι καὶ ὀρθρίῃ αὖθις ἔσειμι, ἥμος ἀλεκτρυόνων φθόγγος ἐγειρομένων.

Eleg.1. (850) Πολλοῖς ἀχρήστοισι θεὸς διδοῖ ἀνδράσιν ὄλβον ἐσθλόν, ὃς οὐτ' αὐτῷ βέλτερος, οὐδὲν ἐὼν,
οὔτε φίλοις· ἀρετῆς δὲ μέγα κλέος οὐποτ' ὀλεῖται· αἰχμητῆς γὰρ ἀνὴρ γῆν τε καὶ ἄστρ' ἔσασσι.

Eleg.1. (850) Ἐν μοι ἔπειτα πέσοι μέγας οὐρανὸς εὐρύς ὑπερθεὶν χάλκεος, ἀνθρώπων δεῖμα χαμαιγενέων, εἰ
μὴ ἐγὼ τοῖσιν μὲν ἐπαρκέσω οἷ μὲ φιλεῦσιν, τοῖς δ' ἐχθροῖς ἀνὴρ καὶ μέγα πῆμ' ἔσομαι.

Eleg.1. (850) Οἶνε, τὰ μὲν σ' αἰνῶ, τὰ δὲ μέφομαι· οὐδέ σε πάμπαν οὔτε ποτ' ἐχθαίρειν οὔτε φιλεῖν δύναμαι.

Eleg.1. (850) ἐσθλὸν καὶ κακὸν ἐσσι. τίς ἂν σέ τε μωμήσαιο, τίς δ' ἂν ἐπαινῇσιν μέτρον ἔχων σοφίης; Ἥβα
μοι, φίλε θυμέ· τάχ' αὖ τινες ἄλλοι ἔσονται ἄνδρες, ἐγὼ δὲ θανῶν γαῖα μέλαιν' ἔσομαι. πῖν'
οἶνον, τὸν ἐμοὶ κορυφῆς ἄπο Τηϋγέτοιο ἄμπελοι ἤνεγκαν, τὰς ἐφύτευς ὁ γέρων οὔρεος ἐν
βήσσησι θεοῖσι φίλος Θεότιμος, ἐκ Πλατανιστοῦντος ψυχρὸν ὕδωρ ἐπάγων. τοῦ πίνων ἀπὸ
μὲν χαλεπὰς σκεδάσεις μελεδῶνας, θωρηχθεὶς δ' ἔσσει πολλὸν ἐλαφρότερος.

Eleg.1. (850) Εἰρήνη καὶ πλοῦτος ἔχοι πόλιν, ὄφρα μετ' ἄλλων κωμάζοιμι· κακοῦ δ' οὐκ ἔραμαι πολέμου.

Eleg.1. (850) Μηδὲ λίην κήρυκος ἂν οὓς ἔχε μακρὰ βοῶντος· οὐ γὰρ πατρώιας γῆς πέρι μαρνάμεθα. ἀλλ'
αἰσχρὸν παρεόντα καὶ ὠκυπόδων ἐπιβάντα ἵππων μὴ πόλεμον δακρυόεντ' ἐσιδεῖν.

Eleg.1. (850) Οἷ μοι ἀναλκίης ἀπὸ μὲν Κήρινθος ὄλωλεν, Ληλάντου δ' ἀγαθὸν κείρεται οἰνόπεδον· οἱ δ'
ἀγαθοὶ φεύγουσι, πόλιν δὲ κακοὶ διέπουσιν. ὥς δὴ Κυψελιδῶν Ζεὺς ὀλέσειε γένος.

Eleg.1. (850) Γνώμης δ' οὐδὲν ἄμεινον ἀνὴρ ἔχει αὐτὸς ἐν αὐτῷ οὐδ' ἀγνωμοσύνης, Κύρν', ὀδυνηρότερον.

Eleg.1. (900) Κύρν', εἰ πάντ' ἄνδρεσσι καταθνητοῖς † χαλεπαίνειν † γινώσκειν, ὥς νοῦν οἶον ἕκαστος ἔχει
αὐτὸς ἐνὶ στήθεσσι καὶ ἔργματα, τῷ δὲ δικαίῳ.

Eleg.1. (900) τῷ τ' ἀδίκῳ μέγα κεμ πῆμα βροτοῖσιν ἐπῆν.

Eleg.1. (900) Ἔστιν ὁ μὲν χείρων, ὁ δ' ἀμείνων ἔργον ἐκάστου· οὐδεὶς δ' ἀνθρώπων αὐτὸς ἅπαντα σοφός.

Eleg.1. (900) Ὅστις ἀνάλωσιν τηρεῖ κατὰ χρήματα θηρῶν, κυδίστην ἀρετὴν τοῖς συνιεῖσιν ἔχει.

Eleg.1. (900) εἰ μὲν γὰρ κατιδεῖν βιότου τέλος ἦν, ὁπόσον τι ἡμελλ' ἐκτελέσας εἰς Αἶδαο περᾶν, εἰκὸς ἂν ἦν,
ὃς μὲν πλείῳ χρόνον αἶσαν ἔμιμνεν, φρίδασθαι μᾶλλον τοῦτον ἢν' εἶχε βίον. νῦν δ' οὐκ ἔστιν. ὃ
δὴ καὶ ἐμοὶ μέγα πένθος ὄρωρεν καὶ δάκνομαι ψυχὴν καὶ δίχα θυμὸν ἔχω. ἐν τριόδῳ δ'

ἔστηκα. δὴ εἰς τὸ πρόσθεν ὁδοί μοι φροντίζω τούτων ἦντιν' ἴω προτέρην· ἢ μηδὲν δαπανῶν
τρύχω βίον ἐν κακότητι, ἢ ζῶω τερπνῶς ἔργα τελῶν ὀλίγα.

Eleg.1. (900) εἶδον μὲν γὰρ ἔγωγ', ὃς ἐφείδετο κοῦποτε γαστρί σῖτον ἐλευθέριον πλούσιος ὦν ἐδίδου· ἀλλὰ
πρὶν ἐκτελέσαι κατέβη δόμον Ἄιδος εἴσω, χρήματα δ' ἀνθρώπων οὐπιτυχῶν ἔλαβεν, ὥστ' ἐς
ἄκαιρα πονεῖν καὶ μὴ δόμεν ὦι κε θέληι τις.

Eleg.1. (900) εἶδον δ' ἄλλον, ὃς ἦι γαστρί χαριζόμενος χρήματα μὲν διέτριψεν, ἔφη δ'· 'ὐπάγω φρένα τέρψας·
πτωχεύει δὲ φίλους πάντας, ὅπου τιν' ἴδῃ. οὕτω, Δημόκλεις, κατὰ χρήματ' ἄριστον ἀπάντων
τὴν δαπάνην θέσθαι καὶ μελέτην ἐχέμεν.

Eleg.1. (900) οὔτε γὰρ ἂν προκαμῶν ἄλλωι κάματον μεταδοίης, οὔτ' ἂν πτωχεύων δουλοσύνην τελείois·
οὐδ', εἰ γῆρας ἴκοιο, τὰ χρήματα πάντ' ἀποδραΐῃ. ἐν δὲ τοιῷδε γένει χρήματ' ἄριστον ἔχειν. ἦν
μὲν γὰρ πλουτῆις, πολλοὶ φίλοι, ἦν δὲ πένηαι, παῦροι, κούκέθ' ὁμῶς αὐτὸς ἀνὴρ ἀγαθός.
φείδεσθαι μὲν ἄμεινον, ἐπεὶ οὐδὲ θανόντ' ἀποκλαίει οὐδεὶς, ἦν μὴ ὁρᾷ χρήματα λειπόμενα.

Eleg.1. (900) Παύροις ἀνθρώπων ἀρετὴ καὶ κάλλος ὀπηδεῖ ὄλβιος, ὃς τούτων ἀμφοτέρων ἔλαχεν.

Eleg.1. (900) πάντες μιν τιμῶσιν· ὁμῶς νέοι οἳ τε κατ' αὐτόν χώρης εἴκουσιν τοί τε παλαιότεροι. γηράσκων
ἀστοῖσι μεταπρέπει, οὐδέ τις αὐτόν βλάπτειν οὔτ' αἰδοῦς οὔτε δίκης ἐθέλει. 'Οὐ δύναμαι φωνῇ
λίγ' ἀειδέμεν ὥσπερ ἀηδῶν· καὶ γὰρ τὴν προτέρην νύκτ' ἐπὶ κῶμον ἔβην. οὐδὲ τὸν αὐλητὴν
προφασίζομαι· ἀλλὰ μ' ἐταῖρος ἐκλείπει σοφίης οὐκ ἐπιδευόμενος. ἐγγύθεν αὐλητῆρος
ἀέισομαι ὥδε καταστάς δεξιὸς ἀθανάτοis θεοῖs ἐπευχόμενος.

Eleg.1. (900) Εἶμι παρὰ στάθμην ὀρθὴν ὁδόν, οὐδετέρωσσε κλινόμενος· χρή γάρ μ' ἄρτια πάντα νοεῖν. πατρίδα
κοσμήσω, λιπαρὴν πόλιν, οὔτ' ἐπὶ δήμῳ τρέψας οὔτ' ἀδίκοis ἀνδράσι πειθόμενος.

Eleg.1. (950) Νεβρὸν ὑπὲξ ἐλάφοιο λέων ὥς ἀλκὶ πεποιθὼς .

Eleg.1. (950) ποσσὶ καταμάρψας αἵματος οὐκ ἔπιον· τειχέων δ' ὑψηλῶν ἐπιβὰς πόλιν οὐκ ἀλάπαξα·
ζευζάμενος δ' ἵππους ἄρματος οὐκ ἐπέβην· πρήξας δ' οὐκ ἔπρηξα, καὶ οὐκ ἐτέλεσσα τελέσσας·
δρῆσας δ' οὐκ ἔδρηξ', ἦνυσσα δ' οὐκ ἀνύσας.

Eleg.1. (950) Δειλοὺς εὖ ἔρδοντι δὴ κακὰ· τῶν τε γὰρ αὐτοῦ χηρώσει πολλῶν καὶ χάρις οὐδεμία.

Eleg.1. (950) Εἴ τι παθὼν ἀπ' ἐμεῦ ἀγαθὸν μέγα μὴ χάριν οἶδας, χρήζων ἡμετέρους αὐθις ἴκοιο δόμους.

Eleg.1. (950) Ἔστε μὲν αὐτὸς ἔπινον ἀπὸ κρήνης μελανύδρου, ἡδὴ τί μοι ἐδόκει καὶ καλὸν ἦμεν ὕδωρ. νῦν
δ' ἡδὴ τεθόλωται, ὕδωρ δ' ἀναμίσγεται οὐδὲι ἄλλης δὴ κρήνης πίομαι ἢ ποταμοῦ.

Eleg.1. (950) Μήποτ' ἐπαινέσεις, πρὶν ἂν εἰδῇς ἄνδρα σαφηνῶς, ὀργὴν καὶ ῥυθμὸν καὶ τρόπον ὅστις ἂν ἦι.

Eleg.1. (950) πολλοὶ τοι κίβδηλον ἐπίκλοπον ἦθος ἔχοντες κρύπτουσ' ἐνθήμενοι θυμὸν ἐφημέριον. τούτων
δ' ἐκφαίνει πάντων χρόνος ἦθος ἐκάστου. καὶ γὰρ ἐγὼ γνώμης πολλὸν ἄρ' ἐκτὸς ἔβην· ἔφθην
αἰνήσας πρὶν σοῦ κατὰ πάντα δαῖναι ἥθεα· νῦν δ' ἡδὴ νηῦς ἄθ' ἐκὰς διέχω.

Eleg.1. (950) Τίς δ' ἀρετὴ πίνοντ' ἐπιοίνιον ἄθλον ἐλέσθαι; πολλάκι τοι νικᾷ καὶ κακὸς ἄνδρ' ἀγαθόν.

Eleg.1. (950) Οὐδεὶς ἀνθρώπων, ὃν πρῶτ' ἐπὶ γαῖα καλύψῃ εἷς τ' Ἑρεβος καταβῇ, δώματα Περσεφόνης,
τέρπεται οὔτε λύρης οὔτ' αὐλητῆρος ἀκούων οὔτε Διωνύσου δῶρ' ἐσαειράμενος. ταῦτ' ἐσορῶν
κραδίην εὖ πείσομαι, ὅφρα τ' ἐλαφρά γούνατα καὶ κεφαλὴν ἀτρεμέως προφέρω.

Eleg.1. (950) Μὴ μοι ἀνὴρ εἴη γλώσσει φίλος, ἀλλὰ καὶ ἔργωι. 'χερσὶν τε σπεύδου χρήμασί τ', ἀμφότερα·
μηδὲ παρὰ κλητῆρι λόγοισιν ἐμὴν φρένα θέλγοις. 'ἀλλ' ἔρδων φαίνοιτ', εἴ τι δύναιτ', ἀγαθόν.·
'Ἡμεῖς δ' ἐν θαλίῃσι φίλον καταθώμεθα θυμόν, ὅφρ' ἔτι τερπωλῆς ἔργ' ἐρατεινὰ φέρῃ.

Eleg.1. (950) αἶψα γὰρ ὥστε νόημα παρέρχεται ἀγλαὸς ἥβη· οὐδ' ἵππων ὁρμὴ γίνεται ὠκυτέρη, αἶτε ἄνακτα
φέρουσι δορυσσοὺς ἐς πόνον ἀνδρῶν λάβρως, πυροφόρῳ τερπόμεναι πεδίῳ.

Eleg.1. (950) Πῖν' ὁπότεν πίνωσιν· ὅταν δέ τι θυμὸν ἀσηθῇς, μηδεὶς ἀνθρώπων γνῶι σε βαρυνόμενον.

- Eleg.1. (950) Ἄλλοτέ τοι πάσχων ἀνιήσεται, ἄλλοτε δ' ἔρδων χαιρήσεις· δύναται δ' ἄλλοτε ἄλλος ἀνὴρ.
- Eleg.1. (1000) Εἰ θεῖης, Ἀκάδημε, ἐφήμερον ὕμνον αἰεῖδεν, ἄθλον δ' ἐν μέσσῳ παῖς καλὸν ἄνθος ἔχων σοὶ τ' εἷη καὶ ἐμοὶ σοφίης πέρι δηρισάντοιν, γνοίης χ' ὅσσην ὄνων κρέσσονες ἡμίονοι. τῆμος δ' ἥελιος μὲν ἐν αἰθέρι μώνυχας ἵππους ἄρτι παραγγέλλοι μέσσατον ἡμᾶρ ἔχων, δείπνου δὲ λήγοιμεν, ὅπου τινὰ θυμὸς ἀνώγοι, .
- Eleg.1. (1000) παντοίων ἀγαθῶν γαστρὶ χαριζόμενοι, χέρνιβα δ' αἶψα θύραζε φέροι, στεφανώματα δ' εἴσω εὐειδῆς ῥαδιναῖς χερσὶ Λάκαινα κόρη.
- Eleg.1. (1000) Ἦδ' ἀρετὴ, τόδ' ἄεθλον ἐν ἀνθρώποισιν ἄριστον κάλλιστόν τε φέρειν γίνεται ἀνδρὶ—σοφῶι.
- Eleg.1. (1000) ζυνὸν δ' ἐσθλὸν τοῦτο πόλῃ τε παντὶ τε δήμῳ, ὅστις ἀνὴρ διαβὰς ἐν προμάχοισι μένει. ' ζυνὸν δ' ἀνθρώποις' ὑποθήσομαι, ὅφρα τις ἥβης ἀγλαὸν ἄνθος ἔχων καὶ φρεσὶν ἐσθλὰ νοῆι, τῶν αὐτοῦ κτεάνων εὖ πασχέμεν· οὐ γὰρ ἀνηβᾶν δις πέλεται πρὸς θεῶν οὐδὲ λύσις θανάτου θνητοῖς' ἀνθρώποισι. κακὸν δ' ἐπὶ γῆρας ἐλέγχει οὐλόμενον, κεφαλῆς δ' ἄπτεται ἀκροτάτης.
- Eleg.1. (1000) Ἄ μάκαρ εὐδαίμων τε καὶ ὄλβιος, ὅστις ἄπειρος ἄθλων εἰς Αἴδου δῶμα μέλαν κατέβη, πρὶν τ' ἐχθροὺς πτήξαι καὶ υπερβῆναί περ ἀνάγκῃ, ἐξετάσαι τε φίλους, ὄντιν' ἔχουσι νόον.
- Eleg.1. (1000) Αὐτίκα μοι κατὰ μὲν χροίῃν ῥέει ἄσπετος ἰδρῶς, πτοιῶμαι δ' ἐσορῶν ἄνθος ὀμηλικῆς τερπνὸν ὁμῶς καὶ καλόν, ἐπεὶ πλεόν ὥφελεν εἶναι· ἄλλ' ὀλιγοχρόνιον γίνεται ὥσπερ ὄναρ ἥβη τιμήσσει· τὸ δ' οὐλόμενον καὶ ἄμορφον αὐτίχ' ὑπὲρ κεφαλῆς γῆρας ὑπερκρέματα. Οὐποτε τοῖς' ἐχθροῖσιν ὑπὸ ζυγὸν αὐχένα θήσω δύσλοφον, οὐδ' εἴ μοι Τμῶλος ἔπεστι κάρηι.
- Eleg.1. (1000) Δειλοὶ τοι κακότητι ματαιότεροι νόον εἰσίν, τῶν δ' ἀγαθῶν αἰεὶ πρῆξις ἰθύτεραι.
- Eleg.1. (1000) Ρηϊδίη τοι πρῆξις ἐν ἀνθρώποις κακότητος, τοῦ δ' ἀγαθοῦ χαλεπή, Κύρνε, πέλει παλάμη.
- Eleg.1. (1000) Τόλμα, θυμέ, κακοῖσιν ὅμως ἄτλητα πεπονθῶς δειλῶν τοι κραδίη γίνεται ὀξυτέρη. μὴ δὲ σύ τ' ἀπρήκτοισιν ἐπ' ἔργμασιν ἄλγος ἀέξων † εχθὲι μὴδ' εχθὲι †, μὴδὲ φίλους ἀνία, μὴδ' ἐχθροὺς εὐφραινε. θεῶν δ' εἰμαρμένα δῶρα οὐκ ἂν ῥῆϊδίως θνητὸς ἀνὴρ προφύγοι, οὔτ' ἂν πορφυρέης καταδὺς ἐς πυθμένα λίμνης, οὔθ' ὅταν αὐτὸν ἔχηι Τάρταρος ἡερόεις.
- Eleg.1. (1000) Ἄνδρα τοί ἐστ' ἀγαθὸν χαλεπώτατον ἐξαπατήσαι, ὥς ἐν ἐμοὶ γνώμη, Κύρνε, πάλαι κέκριται.
- Eleg.1. (1000) ἦδεα μὲν καὶ πρόσθεν, ἀτὰρ πολὺ λώιον ἤδη, οὐνεκα τοῖς δειλοῖς' οὐδεμί' ἐστὶ χάρις.
- Eleg.1. (1000) Ἀφρονες ἀνθρώποι καὶ νήπιοι, οἵτινες οἶνον μὴ πίνουσ' ἄστρου καὶ κυνὸς ἀρχομένου.
- Eleg.1. (1000) Δεῦρο σὺν αὐλητῇρι· παρὰ κλαίοντι γελῶντες πίνωμεν, κείνου κήδεσι τερπόμενοι.
- Eleg.1. (1000) Εὐδωμεν· φυλακὴ δὲ πόλεως φυλάκεσσι μελήσει ἀστυφέλης ἐρατῆς πατρίδος ἡμετέρης.
- Eleg.1. (1000) Ναὶ μὰ Δί', εἴ τις τῶνδε καὶ ἐγκεκαλυμμένος εὐδῇ, ἡμέτερον κῶμον δέξεται ἀρπαλέως.
- Eleg.1. (1000) Νῦν μὲν πίνοντες τερπώμεθα, καλὰ λέγοντες ἅσσα δ' ἔπειτ' ἔσται, ταῦτα θεοῖσι μέλει.
- Eleg.1. (1050) Σοὶ δ' ἐγὼ οἶά τε παιδὶ πατὴρ ὑποθήσομαι αὐτός .
- Eleg.1. (1050) ἐσθλὰ· σὺ δ' ἐν θυμῷ καὶ φρεσὶ ταῦτα βάλευ· μήποτ' ἐπειγόμενος πράξηςις κακόν, ἀλλὰ βαθείηι σῇ φρενὶ βούλευσαι σῶι τ' ἀγαθῷ τε νόωι. τῶν γὰρ μαινομένων πέτεται θυμὸς τε νόος τε, βουλή δ' εἰς ἀγαθὸν καὶ νόον ἐσθλὸν ἄγει.
- Eleg.1. (1050) Ἀλλὰ λόγον μὲν τοῦτον ἐάσομεν, αὐτὰρ ἐμοὶ σύ αὖλει, καὶ Μουσῶν μνησόμεθ' ἀμφότεροι. αὐταὶ γὰρ τάδ' ἔδωκαν ἔχειν κεχαρισμένα δῶρα σοὶ καὶ ἐμοί, <μελέ> μὲν δ' ἀμφιπερικτίουσιν.
- Eleg.1. (1050) Τιμαγόρα, πολλῶν ὀργὴν ἀπάτερθεν ὀρώντι γινώσκειν χαλεπόν, καίπερ ἐόντι σοφῶι. οἱ μὲν γὰρ κακότητα κατακρύψαντες ἔχουσιν πλούτῳ, τοὶ δ' ἀρετὴν οὐλομένην πενίῃ.
- Eleg.1. (1050)

Ἐν δ' ἦβῃ πάρα μὲν ξὺν ὁμήλικι πάννυχον εὔδειν, ἡμερτῶν ἔργων ἐξ ἔρον ἰέμενον· ἔστι δὲ
κωμάζοντα μετ' αὐλητῆρος ἀείδειν· τούτων οὐδὲν <ξήν> ἄλλ' ἐπιτερπνότερον ἀνδράσιν ἡδὲ
γυναιξί. τί μοι πλοῦτός τε καὶ αἰδώς; τερπωλὴ νικᾷ πάντα σὺν εὐφροσύνῃ.

Eleg.1. (1050) Ἀφρονες ἄνθρωποι καὶ νήπιοι, οἵτε θανόντας κλαίους', οὐ δ' ἦβης ἄνθος ἀπολλύμενον.

Eleg.1. (1050) τέρπεό μοι, φίλε θυμέ· τάχ' αὖ τινες ἄλλοι ἔσονται ἄνδρες, ἐγὼ δὲ θανῶν γαῖα μέλαιν' ἔσομαι.

Eleg.1. (1050) Κύρνε, φίλους πρὸς πάντας ἐπίστρεφε ποικίλον ἦθος, συμμίσγων ὀργὴν οἷος ἕκαστος ἔφυ. νῦν
μὲν τῶιδ' ἐφέπου, τοτὲ δ' ἄλλοιός πέλευ ὀργήν. κρεῖσσόν τοι σοφίῃ καὶ μεγάλης ἀρετῆς.

Eleg.1. (1050) Πρήγματος ἀπρήκτου χαλεπώτατόν ἐστι τελευτήν γνῶναι, ὅπως μέλλει τοῦτο θεὸς τελέσαι·
ὄρφνη γὰρ τέταται· πρὸ δὲ τοῦ μέλλοντος ἔσεσθαι οὐ ξυνετὰ θνητοῖς πεῖρατ' ἀμηχανίης.

Eleg.1. (1050) Οὐδένα τῶν ἐχθρῶν μωμήσομαι ἐσθλὸν ἔοντα, οὐδὲ μὲν αἰνήσω δειλὸν ἔοντα φίλον. 'Κύρνε,
κύει πόλις ἦδε, δέδοικα δὲ μὴ τέκηι ἄνδρα ὕβριστήν, χαλεπῆς ἡγεμόνα στάσιος· ἀστοὶ μὲν γὰρ
ἔθ' οἶδε σαόφρονες, ἡγεμόνες δὲ τετράφαται πολλὴν εἰς κακότητα πεσεῖν.' 'μή μ' ἔπεσιν μὲν
στέργε, νόον δ' ἔχε καὶ φρένας ἄλλας, εἴ με φιλεῖς καὶ σοι πιστὸς ἔνεστι νόος, ἀλλὰ φίλει
καθαρὸν θέμενος νόον, ἢ μ' ἀποπειπὼν ἔχθαιρ' ἐμφανέως νεῖκος ἀειράμενος.' οὕτω χρή τόν γ'
ἐσθλὸν ἐπιστρέψαντα νόημα ἔμπεδον αἰὲν ἔχειν ἐς τέλος ἀνδρὶ φίλῳ.

Eleg.1. (1050) Διημῶναξ, σοὶ πολλὰ φέρειν βαρὺ· οὐ γὰρ ἐπίστη τοῦθ' ἔρδειν, ὃ τι σοὶ μὴ καταθύμιον ἦι.

Eleg.1. (1050) Κάστορ καὶ Πολύδευκες, οἳ ἐν Λακεδαίμονι δίηι ναίετ' ἐπ' Εὐρώτα καλλιρόῳι ποταμῶι, εἴ ποτε
βουλεύσαιμι φίλῳ κακόν, αὐτὸς ἔχοιμι· εἰ δὲ τι κεῖνος ἐμοί, δις τόσον αὐτὸς ἔχοι.

Eleg.1. (1050) Ἀργαλέως μοι θυμὸς ἔχει περὶ σῆς φιλότητος· οὔτε γὰρ ἐχθαίρειν οὔτε φιλεῖν δύναμαι,
γινώσκων χαλεπὸν μὲν, ὅταν φίλος ἀνδρὶ γένηται, ἐχθαίρειν, χαλεπὸν δ' οὐκ ἐθέλοντα φιλεῖν.

Eleg.1. (1050) Σκέπτεο δὴ νῦν ἄλλον· ἐμοί γε μὲν οὐ τις ἀνάγκη τοῦθ' ἔρδειν· τῶν μοι πρόσθε χάριν τίθεσο.

Eleg.1. (1100) Ἦδη καὶ πτερύγεσσιν ἐπαίρομαι, ὥστε πετεινὸν ἐκ λίμνης μεγάλης, ἄνδρα κακὸν προφυγόν,
βρόχον ἀπορρήξας· σὺ δ' ἐμῆς φιλότητος ἀμαρτῶν .

Eleg.1. (1100) ὕστερον ἡμετέρην γνώσῃ ἐπιφροσύνην.

Eleg.1. (1100) 'Ὅστις σοι βούλευσεν ἐμεῦ πέρι, καί σ' ἐκέλευσεν οἴχεσθαι προλιπόνθ' ἡμετέρην φιλήν— ὕβρις
καὶ Μάγνητας ἀπώλεσε καὶ Κολοφῶνα καὶ Σμύρνην. πάντως, Κύρνε, καὶ ὕμ' ἀπολεῖ.

Eleg.1. (1100) Δόξα μὲν ἀνθρώποισι κακὸν μέγα, πείρα δ' ἄριστον.

Eleg.1. (1100) πολλοὶ ἀπείρητοι δόξαν ἔχουσ' ἀγαθοί.

Eleg.1. (1100) εἰς βάσανον δ' ἐλθὼν παρατριβόμενός τε μολύβδῳ χρυσὸς ἄπεφθος ἐὼν καλὸς ἅπασιν ἔσῃ.

Eleg.1. (1100) Οἷ μοι ἐγὼ δειλός· καὶ δὴ κατάχαρμα μὲν ἐχθροῖς, τοῖς δὲ φίλοις πόνος δειλὰ παθὼν γενόμην.

Eleg.1. (1100) Κύρν', οἱ πρόσθ' ἀγαθοὶ νῦν αὖτε κακοί, οἱ δὲ κακοὶ πρὶν νῦν ἀγαθοί. τίς κεν ταῦτ' ἀνέχοιτ'
ἐσορῶν, τοὺς ἀγαθοὺς μὲν ἀτιμότερους, κακίους δὲ λαχόντας τιμῆς; μνηστεύει δ' ἐκ κακοῦ
ἐσθλὸς ἀνὴρ. ἀλλήλους δ' ἀπατῶντες ἐπ' ἀλλήλοισι γελῶσιν, οὗτ' ἀγαθῶν μνήμην εἰδότες
οὗτε κακῶν.

Eleg.1. (1100) Πολλὰ δ' ἀμηχανίῃσι κυλίνδομαι ἀχνύμενος κῆρ· ἀρχὴν γὰρ πενίης οὐχ ὑπερεδράμομεν.

Eleg.1. (1100) Χρήματ' ἔχων πενήν μ' ὠνείδισας· ἀλλὰ τὰ μὲν μοι ἔστι, τὰ δ' ἐργάζομαι θεοῖσιν ἐπευξάμενος·
— 'Πλοῦτε, θεῶν κάλλιστε καὶ ἡμεροέστατε πάντων, σὺν σοὶ καὶ κακὸς ὢν γίνεται ἐσθλὸς ἀνὴρ.
ἦβης μέτρον ἔχοιμι, φιλοὶ δέ με Φοῖβος Ἀπόλλων Λητοΐδης καὶ Ζεὺς, ἀθανάτων βασιλεύς,
ὄφρα δίκη ζῶοιμι κακῶν ἔκτοσθεν ἀπάντων ἦβῃ καὶ πλούτῳ θυμὸν ἰαίνόμενος.' Μὴ με
κακῶν μίμνησκε· πέπονθά τοι οἷά τ' Ὀδυσσεύς, ὅστ' Ἀίδεω μέγα δῶμ' ἤλυθεν ἐξαναδύς, ὃς δὴ
καὶ μνηστῆρας ἀνείλατο νηλεῖ θυμῶι, Πηνελόπης εὐφρων κουριδῆς ἀλόχου, ἢ μιν δῆθ'
ὑπέμεινε φίλῳ παρὰ παιδί μένουσα, ὄφρα τε γῆς ἐπέβη δεῖλ' ἀλίου τε μυχοῦς.

- Eleg.1. (1106) Ἐμπόιομαι, πενήης θυμοφθόρου οὐ μελεδαίνων οὐδ' ἀνδρῶν ἐχθρῶν, οἳ με λέγουσι κακῶς, ἀλλ' ἦβην ἐρατὴν ὀλοφύρομαι, ἥ μ' ἐπιλείπει, κλαίω δ' ἀργαλέον γῆρας ἐπερχόμενον.
- Eleg.1. (1107) Κύρνε, παροῦσι φίλοις κακοῦ καταπαύσομεν ἀρχήν, ζητῶμεν δ' ἔλκει φάρμακα φυομένωι.
- Eleg.1. (1150) Ἐλπίς ἐν ἀνθρώποις μόνη θεὸς ἐσθλὴ ἔνεστιν, ἄλλοι δ' Οὐλύμπόν <δ> ἐκπρολιπόντες ἔβαν· ὦιχετο μὲν Πίστις, μεγάλη θεός, ὦιχετο δ' ἀνδρῶν Σωφροσύνη, Χάριτες τ', ὦ φίλε, γῆν ἔλιπον· ὄρκοι δ' οὐκέτι πιστοὶ ἐν ἀνθρώποις δίκαιοι, οὐδὲ θεοὺς οὐδεὶς ἄζεται ἀθανάτους. εὐσεβέων δ' ἀνδρῶν γένος ἔφθιτο, οὐδὲ θέμιστας οὐκέτι γινώσκουσ' οὐδὲ μὲν εὐσεβίας. ἀλλ' ὅφρα τις ζῶει καὶ ὀρᾷ φῶς ἡελίοιο, εὐσεβέων περὶ θεοὺς Ἐλπίδα προσμενέτω εὐχέσθω δὲ θεοῖσι, καὶ ἀγλαὰ μηρία καίων Ἐλπίδι τε πρώτῃ καὶ πυμάτῃ θυέτω. φραζέσθω δ' ἀδίκων ἀνδρῶν σκολιὸν λόγον αἰεὶ, οἳ θεῶν ἀθανάτων οὐδὲν ὀπιζόμενοι αἰὲν ἐπ' ἀλλοτρίοις κτεάνοις ἐπέχουσι νόημα, .
- Eleg.1. (1150) αἰσχροὶ κακοῖς ἔργοις σύμβολα θεκάμενοι.
- Eleg.1. (1150) Μήποτε τὸν παρεόντα μεθεὶς φίλον ἄλλον ἐρεύνα δειλῶν ἀνθρώπων ῥήμασι πειθόμενος.
- Eleg.1. (1150) Εἴη μοι πλουτοῦντι κακῶν ἀπάτερθε μεριμνέων ζῶειν ἀβλαβέως μηδὲν ἔχοντι κακόν.
- Eleg.1. (1150) Οὐκ ἔραμαι πλουτεῖν οὐδ' εὐχομαι, ἀλλὰ μοι εἴη ζῆν ἀπὸ τῶν ὀλίγων μηδὲν ἔχοντι κακόν.
- Eleg.1. (1150) Πλουτὸς καὶ σοφίη θνητοῖς ἀμαχώτατον αἰεὶ· οὔτε γὰρ ἂν πλούτου θυμὸν ὑπερκορέσαις ὥς δ' αὐτῶς σοφίην ὁ σοφώτατος οὐκ ἀποφεύγει, ἀλλ' ἔραται, θυμὸν δ' οὐ δύναται τελέσαι.
- Eleg.1. (1150) Ὡς νέοι, οἳ νῦν ἄνδρες, ἐμοὶ γε μὲν οὐ τις ἀνάγκη ταῦθ' ἔρδειν· τῶν μοι πρόσθε χάριν τίθεσο'.
- Eleg.1. (1150) Οὐδένα θησαυρὸν παισὶν καταθήσει ἄμεινον· αἰτοῦσιν δ' ἀγαθοῖς ἀνδράσι, Κύρνε, δίδου.
- Eleg.1. (1150) οὐδεὶς γὰρ πάντ' ἐστὶ πανόλβιος· ἀλλ' ὁ μὲν ἐσθλὸς τολμᾷ ἔχων τὸ κακὸν κοῦκ ἐπίδηλον ὁμῶς, δειλὸς δ' οὐτ' ἀγαθοῖσιν ἐπίσταται οὔτε κακοῖσιν θυμὸν ὁμῶς μίσγειν. ἀθανάτων τε δόσεις παντοῖαι θνητοῖσιν ἐπέρχοντ'· ἀλλ' ἐπιτολμᾶν χρὴ δῶρ' ἀθανάτων, οἷα διδοῦσιν, ἔχειν· Ὀφθαλμοὶ καὶ γλῶσσα καὶ οὐατα καὶ νόος ἀνδρῶν ἐν μέσσωι στηθέων ἐν συνετοῖς φύεται.
- Eleg.1. (1150) Τοιοῦτός τοι ἀνὴρ ἔστω φίλος, ὃς τὸν ἐταῖρον γινώσκων ὀργὴν καὶ βαρὺν ὄντα φέρει ἀντὶ κασιγνήτου. σὺ δέ μοι, φίλε, ταῦτ' ἐνὶ θυμῷ φράζεο καὶ ποτέ μου μνήσσαι ἐξοπίσω· 'οὔτιν' ὁμοῖον ἐμοὶ δύναμαι διζήμενος εὐρεῖν πιστὸν ἐταῖρον, ὅττω μή τις ἔνεστι δόλος· ἐς βάσανόν τ' ἐλθὼν παρατριβόμενός τε μολύβδωι χρυσός—ὑπερτερίης ἅμμιν ἔνεστι λόγος· Τοῖς ἀγαθοῖς σύμμισγε, κακοῖσι δὲ μήποθ' ὁμάρτει, εὖτ' ἂν ὁδοῦ τελέῃς τέρματ' ἐπ' ἐμπορίην.
- Eleg.1. (1150) Τῶν ἀγαθῶν ἐσθλὴ μὲν ἀπόκρισις, ἐσθλὰ δὲ ἔργα· τῶν δὲ κακῶν ἄνεμοι δειλὰ φέρουσιν ἔπη.
- Eleg.1. (1150) Ἐκ καχεταιρίης κακὰ γίνεται· εὖ δὲ καὶ αὐτὸς γνώσῃ, ἐπεὶ μεγάλους ἥλιτες ἀθανάτους.
- Eleg.1. (1150) Γνώμην, Κύρνε, θεοὶ θνητοῖσι διδοῦσιν ἀρίστην· ἄνθρωπος γνώμῃ πείρατα παντὸς ἔχει. ὦ μάκαρ, ὅστις δὴ μιν ἔχει φρεσίν· ἢ πολὺ κρείσσων ὕβριος οὐλομένης λευγαλέου τε κόρου· ἔστι κακὸν δὲ βροτοῖσι κόρος, τῶν οὐ τι κάκιον· πᾶσα γὰρ ἐκ τούτων, Κύρνε, πέλει κακότης.
- Eleg.1. (1150) Εἴ κ' εἴης ἔργων αἰσchrῶν ἀπαθὴς καὶ ἀεργός, Κύρνε, μεγίστην κεν πεῖραν ἔχοις ἀρετῆς.
- Eleg.1. (1150) τολμᾶν χρὴ χαλεποῖσιν ἐν ἄλγεσιν ἥτορ ἔχοντα, πρὸς δὲ θεῶν αἰτεῖν ἔκλυσιν ἀθανάτων· Κύρνε, θεοὺς αἰδοῦ καὶ δείδιθι· τοῦτο γὰρ ἄνδρα εἴργει μήθ' ἔρδειν μήτε λέγειν ἀσεβῆ. δημοφάγον δὲ τύραννον ὅπως ἐθέλεις κατακλίνει οὐ νέμεσις πρὸς θεῶν γίνεται οὐδεμία.
- Eleg.1. (1150) Οὐδένα, Κύρν', αὐγαὶ φαεσιμβρότου ἡελίοιο ἄνδρ' ἐφορῶς', ὦ μὴ μῶμος ἐπικρέμαται.
- Eleg.1. (1150) ἀστῶν δ' οὐ δύναμαι γνῶναι νόον ὄντιν' ἔχουσιν· οὔτε γὰρ εὖ ἔρδων ἀνδάνω οὔτε κακῶς· Νοῦς ἀγαθὸν καὶ γλῶσσα· τὰ δ' ἐν παύροισι πέφυκεν ἀνδράσιν, οἳ τούτων ἀμφοτέρων ταμίαι.
- Eleg.1. (1150) Οὔτις ἄποινα διδοὺς θάνατον φύγοι οὐδὲ βαρεῖαν δυστυχίην, εἰ μὴ μοῖρ' ἐπὶ τέρμα βάλοι. οὐδ' ἂν δυσφροσύνας, ὅτε δὴ θεὸς ἄλγεα πέμπῃ, θνητὸς ἀνὴρ δώροις βουλόμενος προφύγῃ.
- Eleg.1. (1150)

Οὐκ ἔραμαι κλισμῶι βασιληίῳ ἐγκατακεῖσθαι τεθνεώς, ἀλλὰ τί μοι ζῶντι γένοιτ' ἀγαθόν.
ἀσπάλαθοι δὲ τάπησιν ὁμοῖον στρῶμα θανόντι· † τοξύλον· ἢ σκληρον γίνεται. ἡ μαλακόν †
Μῆτι θεοὺς ἐπίορκος ἐπόμνυθι· οὐ γὰρ ἀνεκτόν ἀθανάτους κρύψαι χρεῖος ὀφειλόμενον.

Eleg.1. (1200) Ὀρνιθος φωνήν, Πολυπαῖδῃ, ὅξυ βρώσης ἤκους', ἤτε βροτοῖς' ἄγγελος ἦλθ' ἀρότου ὠραίου· καί
μοι κραδίην ἐπάταξε μέλαιναν, .

Eleg.1. (1201) ὅττι μοι εὐανθεῖς ἄλλοι ἔχουσιν ἀγρούς, οὐδέ μοι ἡμίονοι κυφὸν ἔλκουσιν ἄροτρον τῆς ἄλλης
† μνηστῆς † εἵνεκα ναυτιλίας.

Eleg.1. (1202) Οὐκ εἴμ', οὐδ' ὑπ' ἐμοῦ κεκλήσεται οὐδ' ἐπὶ τύμβῳ οἰμωχθεὶς ὑπὸ γῆν εἶσι τύραννος ἀνὴρ.

Eleg.1. (1203) οὐδ' ἂν ἐκεῖνος ἐμοῦ τεθνηότος οὔτ' ἀνιῶιτο οὔτε κατὰ βλεφάρων θερμὰ βάλοι δάκρυα.

Eleg.1. (1204) Οὔτε σε κωμάζειν ἀπερύκομεν οὔτε καλοῦμεν· ἀργαλέος γὰρ ἐὼν καὶ φίλος εὖτ' ἂν ἀπῆις.

Eleg.1. (1205) Αἶθων μὲν γένος εἰμί, πόλιν δ' εὐτείχεα Θήβην οἰκῶ πατρώιας γῆς ἀπερυκόμενος. μή μ'
ἀφελῶς παίζουσα φίλους δένναζε τοκῆας, Ἄργυρι· σοὶ μὲν γὰρ δούλιον ἦμαρ ἔπι, ἡμῖν δ' ἄλλα
μὲν ἐστι, γύναι, κακὰ πόλλ', ἐπεὶ ἐκ γῆς φεύγομεν, ἀργαλέῃ δ' οὐκ ἔπι δουλοσύνη, οὔθ' ἡμᾶς
περνᾶσι πόλις γε μὲν ἐστι καὶ ἡμῖν καλή, Ληθαίῳι κεκλιμένη πεδίῳ.

Eleg.1. (1206) Μῆποτε παρ κλαίοντα καθεζόμενοι γελάσωμεν τοῖς· αὐτῶν ἀγαθοῖς, Κύρν', ἐπιτερπόμενοι.

Eleg.1. (1207) Ἐχθρὸν μὲν χαλεπὸν καὶ δυσμενεῖ ἔξαπατῆσαι, Κύρνε· φίλον δὲ φίλῳ ράιδιον ἔξαπατᾶν.

Eleg.2. (t) ΕΛΕΓΕΙΩΝ Β Σχέτλι' Ἔρω, μανίαι σε τιθνήσαντο λαβοῦσαι· ἐκ σέθεν ὤλετο μὲν Ἰλίου
ἀκρόπολις, ὤλετο δ' Αἰγείδης Θησεὺς μέγας, ὤλετο δ' Αἴας ἐσθλὸς Ὀιλιάδης σῆσιν
ἀτασθαλίαις.

Eleg.2. (t) ὦ παῖ, ἄκουσον ἐμεῦ δαμάσας φρένας· οὐ τοι ἀπειθῇ μῦθον ἐρῶ τῇ σῇ καρδίῃ οὐδ' ἄχαριν.
ἀλλὰ τλῆθι νόῳ συνιδεῖν ἔπος· οὐ τοι ἀνάγκη τοῦθ' ἔρδειν, ὅ τι σοὶ μὴ καταθύμιον ἦι.
'Μήποτε τὸν παρεόντα μεθεὶς φίλον ἄλλον ἐρεύνα, δειλῶν ἀνθρώπων ῥήμασι πειθόμενος·
πολλάκι τοι παρ' ἐμοὶ κατὰ σοῦ λέξουσιν μάταια καὶ παρὰ σοὶ κατ' ἐμοῦ· τῶν δὲ σὺ μὴ ξύνιε.

Eleg.2. (t) Χαιρήσεις τῇ πρόσθε παροιχομένῃ φιλότῃ, τῆς δὲ παρερχομένης οὐκέτ' ἔσσι ταμίης.

Eleg.2. (t) 'Δὴν δὴ καὶ φίλοι ὤμεν'. ἔπειτ' ἄλλοισιν ὁμίλει, ἦθος ἔχων δόλιον, πίστεος ἀντίτυπον.

Eleg.2. (t) Οὐποθ' ὕδωρ καὶ πῦρ συμμερίζεται· οὐδέ ποθ' ἡμεῖς πιστοὶ ἐπ' ἀλλήλοις καὶ φίλοι ἐσόμεθα.

Eleg.2. (t) Φρόντισον ἔχθος ἐμὸν καὶ ὑπέρβασιν, ἴσθι δὲ θυμῷ, ὥς ε' ἐφ' ἀμαρτωλῇ τείσομαι ὥς δύναμαι.

Eleg.2. (1250) Παῖ, σὺ μὲν αὐτῶς ἵππος, ἐπεὶ κριθῶν ἐκορέσθης, .

Eleg.2. (1251) αὐθις ἐπὶ σταθμοὺς ἤλυθες ἡμετέρους ἡνίοχόν τε ποθῶν ἀγαθὸν λειμῶνά τε καλὸν κρήνην τε
ψυχρὴν ἄλσεά τε σκιερά.

Eleg.2. (1252) Ὀλβιος, ὦ παῖδές τε φίλοι καὶ μώνυχες ἵπποι θηρευταὶ τε κύνες καὶ ξένοι ἄλλοδαποί.

Eleg.2. (1253) ὅστις μὴ παῖδάς τε φιλεῖ καὶ μώνυχας ἵππους καὶ κύνας, οὐποτέ οἱ θυμὸς ἐν εὐφροσύνῃ.

Eleg.2. (1254) ὦ παῖ, κινδύνουσι πολυπλάγκτοισιν ὁμοῖος ὀργῇν, ἄλλοτε τοῖς', ἄλλοτε τοῖσι φιλεῖν.

Eleg.2. (1255) ὦ παῖ, τὴν μορφὴν μὲν ἔφυς καλός, ἀλλ' ἐπὶκείται καρτερὸς ἀγνώμων σῇ κεφαλῇ στέφανος·
ἰκτίνου γὰρ ἔχεις ἀγχιστροφου ἐν φρεσὶν ἦθος ἄλλων ἀνθρώπων ῥήμασι πειθόμενος.

Eleg.2. (1256) ὦ παῖ, ὅς εὔ ἔρδοντι κακὴν ἀπέδωκας ἀμοιβήν, οὐδέ τις ἀντ' ἀγαθῶν ἐστὶ χάρις παρὰ σοί·
οὐδέν πώ μ' ὦνσας ἐγὼ δέ σε πολλάκις ἤδη εὔ ἔρδων αἰδοῦς οὐδεμιῆς ἔτυχον.

Eleg.2. (1257) Παῖς τε καὶ ἵππος ὁμοῖον ἔχει νόον· οὔτε γὰρ ἵππος ἡνίοχον κλαίει κείμενον ἐν κονίῃ, ἀλλὰ
τὸν ὕστερον ἄνδρα φέρει κριθαῖσι κορεσθεὶς· ὥς δ' αὐτῶς καὶ παῖς τὸν παρεόντα φιλεῖ.

Eleg.2. (1258) ὦ παῖ, μαργουσύνῃς ἀπο μευ νόον ὤλεσας ἐσθλόν, αἰσχύνῃ δὲ φίλοις' ἡμετέροις' ἐγένου· ἄμμε δ'
ἀνέψυχας μικρὸν χρόνον· ἐκ δὲ θυελλῶν ἦκά γ' ἐνωρμίσθην νυκτὸς ἐπειγόμενος.

- Eleg.2. (1250) Ὠραῖος καὶ Ἔρωσ ἐπιτέλλεται, ἥνίκα περ γῆ ἄνθεσιν εἰαρινοῖς θάλλει ἀεζομένη. τῆμος Ἔρωσ προλιπὼν Κύπρον, περικαλλέα νῆσον, εἷσιν ἐπ' ἀνθρώπους σπέρμα φέρων κατὰ γῆς.
- Eleg.2. (1250) Ὅστις σοι βούλευσεν ἔμευ πέρι, καὶ ζ' ἐκέλευσεν οἴχεσθαι προλιπόνθ' ἡμετέρην φιλίην—νεβρὸν ὑπὲξ ἐλάφοιο λέων ὥς ἀλκὶ πεποιθὼς ποσσὶ καταιμάρψας αἵματος οὐκ ἔπιον.
- Eleg.2. (1250) Οὐκ ἐθέλω σε κακῶς ἔρδειν, οὐδ' εἴ μοι ἄμεινον πρὸς θεῶν ἀθανάτων ἔσσεται, ὦ καλὲ παῖ. οὐ γὰρ ἀμαρτωλαῖσιν ἐπὶ σμικραῖσι κάθημαι· τῶν δὲ καλῶν παίδων † ουτοσετοῦτ' ἀδικων † ὦ παῖ, μή μ' ἀδίκει—ἔτι σοι καταθύμιος εἶναι βούλομαι—εὐφροσύνη τοῦτο συνεῖς ἀγαθῇ· <οὐ γὰρ τοί με δόλωι> παρελεύσεαι οὐδ' ἀπατήσεις· νικήσας γὰρ ἔχεις τὸ πλεόν ἐξοπίσω. ἀλλὰ ζ' ἐγὼ τρώσω φεύγοντά με, ὥς ποτέ φασιν Ἰασίου κούρην, παρθένον Ἰασίην, ὡραίην περ εὐόσαν ἀναινομένην γάμον ἀνδρῶν φεύγειν ζωσαμένην. ἔργ' ἀτέλεστα τέλει πατρὸς νοσφισθεῖσα δόμων ξανθὴ Ἀταλάντη· ὦιχετο δ' ὑψηλὰς εἰς κορυφὰς ὀρέων φεύγους' ἱμερόεντα γάμον, χρυσεῖς Ἀφροδίτης δῶρα· τέλος δ' ἔγνω καὶ μάλ' ἀναινομένη.
- Eleg.2. (1250) ὦ παῖ, μή με κακοῖσιν ἐν ἄλγεσι θυμὸν ὀρίναις, μηδέ με σὴ φιλότης δώματα Περσεφόνης οἴχηται προφέρουσα· θεῶν δ' ἐποπίζεο μῆνιν βάξιν τ' ἀνθρώπων, ἥπια νωσάμενος.
- Eleg.2. (1300) ὦ παῖ, μέχρι τίνος με προφεύξεαι; ὥς σε διώκων .
- Eleg.2. (1300) διζήμ'· ἀλλὰ τί μοι τέρμα γένοιτο κιχεῖν. σὴ σοὶ γῆ. σὺ δὲ μάργον ἔχων καὶ ἀγήνορα θυμὸν φεύγεις, ἰκτίνου σχέτλιον ἦθος ἔχων. ἀλλ' ἐπίμεινον, ἐμοὶ δὲ δίδου χάριν· οὐκέτι δηρὸν ἔξεις Κυπρογενοῦς δῶρον ἰοστεφάνου.
- Eleg.2. (1300) Θυμῶι γνούς, ὅτι παιδείας πολυηράτου ἄνθος ὠκύτερον σταδίου, τοῦτο συνεῖς χάλασον δεσμοῦ, μή ποτε καὶ σὺ βιήσῃαι, ὄβριμε παίδων, Κυπρογενοῦς δ' ἔργων ἀντιάσεις χαλεπῶν, ὥσπερ ἐγὼ νῦν οἶδ' ἐπὶ σοί. σὺ δὲ ταῦτα φύλαξαι, μηδέ σε νικήσῃ † παιδαῖδῃ † κακότης.
- Eleg.2. (1300) Οὐκ ἔλαθες κλέψας, ὦ παῖ· καὶ γὰρ σε διώμμαι· τούτοις', οἷσπερ νῦν ἄρθμιος ἡδὲ φίλος ἔπλευ—ἐμὴν δὲ μεθῆκας ἀτίμητον φιλότητα—οὐ μὲν δὴ τούτοις γ' ἦσθα φίλος πρότερον.
- Eleg.2. (1300) ἀλλ' ἐγὼ ἐκ πάντων ζ' ἐδόκουν σήσεσθαι ἐταῖρον πιστόν· καὶ δὴ νῦν ἄλλον ἔχοισθα φίλον. ἀλλ' ὁ μὲν εὖ ἔρδων κεῖμαι· σὲ δὲ μήτις ἀπάντων ἀνθρώπων ἐσορῶν † παιδαφιλεῖν † ἐθέλοι.
- Eleg.2. (1300) Ὡμοὶ ἐγὼ δειλός· καὶ δὴ κατάχαρμα μὲν ἐχθροῖς, τοῖσι φίλοις δὲ πόνος δεινὰ παθὼν γενόμην.
- Eleg.2. (1300) ὦ παῖ, ἐπεὶ τοι δῶκε θεὰ χάριν ἱμερόεσσαν Κύπρις, σὸν δ' εἶδος πᾶσι νέοισι μέλει, τῶνδ' ἐπάκουσον ἐπῶν καὶ ἐμὴν χάριν ἔνθεο θυμῶι, γνούς ἔρος ὥς χαλεπὸν γίνεται ἀνδρὶ φέρειν.
- Eleg.2. (1300) Κυπρογένῃ, παῦσόν με πόνων, σκέδασον δὲ μερίμνας θυμοβόρους, στρέψον δ' αὖθις ἐς εὐφροσύνας· μερμήρας δ' ἀπόπαυε κακάς, δὸς δ' εὐφρονι θυμῶι μέτρ' ἥβης τελέσαντ' ἔργματα σωφροσύνης.
- Eleg.2. (1300) ὦ παῖ, ἕως ἄν ἔχῃς λείαν γένυν, οὔποτε σαίνων παύσομαι, οὐδ' εἴ μοι μόρσιμόν ἐστι θανεῖν.
- Eleg.2. (1300) Σοὶ τε διδόντ' ἔτι καλόν, ἐμοὶ τ' οὐκ αἰσχρὸν ἐρῶντι αἰτεῖν· ἀλλὰ γονέων λίσσομαι ἡμετέρων· αἰδέο μ', ὦ παῖ <διε> , διδοὺς χάριν, εἴ ποτε καὶ σύ ἔξεις Κυπρογενοῦς δῶρον ἰοστεφάνου, χρητίζων καὶ ἐπ' ἄλλον ἐλεύσεαι· ἀλλὰ σὲ δαίμων δοίῃ τῶν αὐτῶν ἀντιτυχεῖν ἐπέων.
- Eleg.2. (1300) Ὀλβιος ὅστις ἐρῶν γυμνάζεται οἴκαδε ἐλθὼν εὐδειν σὺν καλῶι παιδὶ πανημέριος.
- Eleg.2. (1300) Οὐκέτ' ἐρῶ παιδός, χαλεπὰς δ' ἀπελάκτις' ἀνίας μόχθους τ' ἀργαλέους ἄσμενος ἐξέφυγον, ἐκλέλυμαι δὲ πόθου πρὸς εὐστεφάνου Κυθρεΐης· σοὶ δ', ὦ παῖ, χάρις ἔστ' οὐδεμία πρὸς ἐμοῦ.
- Eleg.2. (1300) Αἰαῖ, παιδὸς ἐρῶ ἀπαλόχροος, ὅς με φίλοισιν πᾶσι μάλ' ἐκφαίνει· κούκ ἐθέλοντος ἐμοῦ. τλήσομαι οὐ κρύψας ἀκούσι <α>· πολλὰ βίαια· οὐ γὰρ ἐπ' αἰκελίω παιδὶ δαμείς ἐφάνην.
- Eleg.2. (1350)

Παιδοφιλεῖν δέ τι τερπνόν, ἐπεὶ ποτε καὶ Γανυμήδους ἦρατο καὶ Κρονίδης, ἀθανάτων βασιλεύς,
ἀρπάξας δ' ἐς Ὀλυμπον ἀνήγαγε καὶ μιν ἔθηκεν δαίμονα, παιδείης ἄνθος ἔχοντ' ἐρατόν. οὕτω
μὴ θαύμαζε, Σιμωνίδη, οὐνεκα κἀγώ .

Eleg.2. (1356)
ἔξεδάμην καλοῦ παιδὸς ἔρωτι δαμείς.

Eleg.2. (1357)
ὦ παῖ, μὴ κώμαζε, γέροντι δὲ πείθεο ἀνδρὶ· οὐ τοι κωμάζειν σύμφορον ἀνδρὶ νέωι.

Eleg.2. (1358)
Πικρὸς καὶ γλυκύς ἐστι καὶ ἀρπαλέος καὶ ἀπηνής, ὄφρα τέλειος ἔηι, Κύρνε, νέοισιν ἔρωι.

Eleg.2. (1359)
ἦν μὲν γὰρ τελέσει, γλυκὺ γίνεται· ἦν δὲ διώκων μὴ τελέσει, πάντων τοῦτ' ἀνιηρότατον.

Eleg.2. (1360)
Αἰεὶ παιδοφίλησιν ἐπὶ ζυγὸν αὐχένι κεῖται δύσμορον, ἀργαλέον μνημα φιλοξενίης. χρή γάρ τοι
περὶ παῖδα πονούμενον εἰς φιλότητα ὥσπερ κληματίνωι χεῖρα πυρὶ προσάγειν.

Eleg.2. (1361)
Ναῦς πέτρῃ προσέκυρσας ἐμῆς φιλότητος ἀμαρτῶν, ὦ παῖ, καὶ σαπροῦ πείσματος ἀντελάβου.

Eleg.2. (1362)
Οὐδαμά ς' οὐδ' ἀπεὼν δηλήσομαι· οὐδέ με πείσει οὐδεὶς ἀνθρώπων ὥστε με μὴ σε φιλεῖν.

Eleg.2. (1363)
ὦ παίδων κάλλιστε καὶ ἡμεροέστατε πάντων, στήθ' αὐτοῦ καὶ μου παῦρ' ἐπάκουσον ἔπη· —
'Παιδὸς τοι χάρις ἐστὶ· γυναικὶ δὲ πιστὸς ἐταῖρος οὐδεὶς, ἀλλ' αἰεὶ τὸν παρεόντα φιλεῖ. παιδὸς
ἔρωι καλὸς μὲν ἔχειν, καλὸς δ' ἀποθέσθαι· πολλὸν δ' εὐρέσθαι ῥήϊτερον ἢ τελέσαι. μυρία δ' ἐξ
αὐτοῦ κρέματα κακά, μυρία δ' ἐσθλά· ἀλλ' ἔν τοι ταύτῃ καὶ τις ἔνεστι χάρις. οὐδαμά πω
κατέμεινας ἐμὴν χάριν, ἀλλ' ὑπὸ πᾶσαν αἰεὶ σπουδαίην ἔρχεται ἀγγελίην.' Ὀλβιος ὅστις παιδὸς
ἐρῶν οὐκ οἶδε θάλασσαν, οὐδέ οἱ ἐν πόντῳ νύξ ἐπιούσα μέλει.

Eleg.2. (1364)
Καλὸς ἐὼν κακότητι φίλων δειλοῖσιν ὁμιλεῖς ἀνδράσι, καὶ διὰ τοῦτ' αἰσχρὸν ὄνειδος ἔχεις, ὦ
παῖ· ἐγὼ δ' ἀέκων τῆς σῆς φιλότητος ἀμαρτῶν ὠνήμην ἔρδων οἶά τ' ἐλεύθερος ὢν.

Eleg.2. (1365)
Ἀνθρωποὶ ς' ἐδόκουν χρυσεῖς παρὰ δῶρον ἔχοντα ἐλθεῖν Κυπρογενοῦς. δῶρον ἰοστεφάνου
γίνεται ἀνθρώποισιν ἔχειν χαλεπώτατον ἄχθος, ἂν μὴ Κυπρογενὴς δῶι λύσιν ἐκ χαλεπῶν.

Eleg.2. (1366)
Κυπρογενὲς Κυθήρεια δολοπλόκε, σοὶ τί περισσόν Ζεὺς τόδε τιμήσας δῶρον ἔδωκεν ἔχειν;
δαμναῖς δ' ἀνθρώπων πυκινὰς φρένας, οὐδέ τίς ἐστιν οὕτως ἴφθιμος καὶ σοφὸς ὥστε φυγεῖν.